
मोल : ३० रुपये 


दोन उतरां 


गोंयाभायर खंय खंय गोंयकार आसात तांचो सोद घेवन, तांचे प्रस्न समजून घेवन 
ते सोडोवंक हातभार लावचो आनी तांच्या पूर्वजांची भूंय जी गोंय, त्या गोंयाकडले 
तांचे सांस्कृतिक आनी भावनिक संबंद घट करचे ह्या उद्देशान गोंय सरकारान 
विदेशांतल्या गोंयकाराच्या प्रस्नांचेर विचार करपाखातीर गोयांत एक केंद्र सुरू केलें. त्या 
केंद्राचो अध्यक्ष ह्या नात्यान म्हजो देश-विदेशांतल्या गोंयकारांकडेन संपर्क आयलो. 
अजापाची गजाल म्हळ्यार काश्मीर आनी आसामासावन, केरळ आनी तामीळनाडूमेरेन 
जळामळा गोंयकार कुटुंबा शिंपडिल्ली आसात. कांय जाणांचो गोंयाकडेन नित्य संपर्क 
उरता, पूण चडावत लोकांक आपले पूर्वज गोंयकार इतलेंच खबर आसा. अशा 
लोकांक गोंयची भास येना, जेवणखाण मेळना वा ते गोयांत चडशे पावनात. 

कलकत्याक गेल्लेकडेन गोंयच्या वंशाच्या कांय लोकांक मेळपाचो योग आयलो. 
कोंकणी उलोवपी खुबच थोडी कुटुंबां थंय आसात. चडावत क्रिस्तांव Hest, पुण 
बंगाली लोकजीणेकडेन तीं एकरूप जाल्यांत. तांच्या जाणटेल्याक लेगीत कोकणी 
समजना. तातूंतले जे कोण हालीच्या वर्सानी स्थलांतरीत जाल्ले तांकां थोडीभोव 
कोंकणी समजताली. म्हजेखातीर घडोवन हाडिल्ले गोंयकारांच्या सभेत एक क्रिस्तांव 
बायल आसली. ४०-४५ वर्साच्या पिरायेची ती बायल. सुंदर इंग्लीश उलयली 
आनी बंगालीवयले प्रभुत्वूय तिणे मदींमदीं दाखयलें. हांवें एक पळयलें कि जें गोंयकार 
थंय जमिल्ले तांची ती बायल सभाविक Hert आसली. रातीकडेन एका मेजार बसून 
जेवता आसतना हांवे तिजी वळख करून घेतली. तेन्ना तिणे म्हळें, 'कोणाचेच मूळ 
आनी कूळ सोदूंक वचसे न्हय. पुराय देश एक आसा. जाती, प्रांत, भास, धर्म हांच्या 
भेदान विखंड जाल्ल्या स्या देशांत आमचेसारकीं कांय कुटुंबा अशीं आसात. ज्यांकां 
वेगळी भास ना, भेस ना. आमचे पूर्वज खंयच्यान आयले तें आमकां खबर ना. तांकां 
जाती कातीची लेबलां लावन खुबळावप समा न्हय.' 

तिज्या. व्यक्तिमत्वान आनी विचारान हांव इतलो प्रभावित जालो की आमच्या 
कामाची आंखणी करपाचे नदरेन तिजेकडेन सुमार वरभर चर्चा केलीं. त्या वेळार 


म्हाका कळूळे कि तिजे नाव सिल्विया दासगुप्ता. तिजे पूर्वज गोंयचे आनी ती एका 
बंगाली अधिकाऱयाकडेन लग्न जाल्ली. 

“नरकासुराच्या जनानखान्यात आशिल्ल्या १६,००० बायलांक स्थान आनी प्रतिष्ठा 
मेळोवन दिवचेखातीर श्रीकृष्ण तांचेकडेन लग्न जालो अशें म्हणटात. तेच तरेचें लग्न 
हांवे दासगुप्ताकडेन केलें. तो मरून गेलो. पुण म्हाका मानान जगपाखातीर नांव आनी 
स्थान दिवन गेलो.' तिणे सांगलें. 

तिजी पुराय कथा फाटली कांय वर्सा तकलेत घोळत आसा. ती कशा रूपान 
बरोवची हाचो विचार करता करता एक दीस अचकीत येवजता तशी बरोवन काडली. 
ही 'समर्पण' कादंबरीची जल्मकधा. 

- चंद्रकांत केणी 
मडगांव, 

दसरो, शक १९२८ 

ता. २ ऑक्टोबर २००६ 

सिल्विया दासगुप्ता हे नांव etd खूब वर्साआदी आयकलें. तिचेविशीं तरेकवार 
गजालीय म्हज्या कानावयल्यान News. etd तिका पयले खेपे पळयली तेच 
गजालीक आतां पस्तीशेंक वर्सा जातलीं. तिचें त्यावेळावयलें वर्णन एक लावण्यवती 
ada करचें पडटलें. दिल्लीतल्या एका विदेशी दूतावासान आपल्या देशाचो सांस्कृतिक 
महोत्सव घडोवन Sisal. हांव तेन्ना दिल्लीक आसतालो आनी कांय दूतावासांकडेन 
म्हजो संबंध येतालो. देखून त्या महोत्सवाचे म्हाकाय आमंत्रण आसलें. महोत्सवाच्या 
निमित्त्यान दूतावासांतल्या लॉनाचेर एक येवकार सुवाळो जालो. थंय जमिल्ल्या 
सुमार शंबर दादले आनी वायलांमदीं जोगुल कशी एकेकडच्यान दुसरेकडेन भोंवपी 
सिल्विया सगल्यांचे नदरेंत भरताली. ea तिका थंयच पयले खेपे पळयल्ली. 
सगळ्यांच्यो mar तिचेर थिराविल्ल्यो आनी बायलो लेगीत एकमेकांक ‘At कोण?' 
असो प्रस्न विचारताल्यो. 

म्हाका अजून उगडास आसा... फिकट हळडुव्या रंगाची रस्मी साडी ती न्हेशिछी. 
तसल्याच रंगाचो ब्लावज. कसलोच मेकअप ना. सावळो रंग. लांबाय सुमार पावणे 
स फुटांची. लांब दाट केंस, ज्यांची एक विणी घालून फाटीर ARA आनी ते 
विणयेंत एक धवें मोगरें ae. 

कोणेतरी सांगलें ती दासगुप्ताची बायल. कोणे म्हळें ती दासगुप्ताची चली. म्हाका 
तरी दिसलें ती दासगुप्ताची चली वा सून आसतली. दासगुप्ता हो एक सरकारी 
अधिकारी. कडक शिस्तीचो आनी कायद्याक कांटेकोरपणान पाळो दिवपी म्हण ताची 
नामना आसली. म्हजी आनी दासगुप्ताची वळखय आसली. पूण खासा दासगुप्ता त्या 
समारंभाक हाजीर नासलो. समारंभ उपचारीक. पूण सगल्यांक Rad, त्या समारंभाचे 
आकर्शण सिल्विया हीच आसली. 

सिल्वियाविशीं त्याच समारंभात खूब जाणांनी खुबश्यो बारीक सारीक खबरों 
म्हाका सांगिल्ल्यो. आमच्या मेजाचेर एक पाकिस्तानी जोडपें बशिछें. घोवान बायलेक 


y समर्पण 


विचारलें, “ती कशी दिसता?" 

बायलेन म्हळें, “तिचेविशीं एकेक आयकूंक येता तें पळयल्यार ती धड बायल 
दिसना.” 

“हें पळय.'' घोवान हांसून म्हळें, “तुका frat मत्सर जाला. तिचें चरित्र आनी 
चारित्र्य आमकां कित्याक जाय? आमचो तिचेकडलो संबंध पार्टीपुरतो. ती कोण, 
खंयची हाची वासपूस आमी कित्याक करूंक जाय? etd लुका विचारलां, ती कशी 
दिसता?” 

ते बायलेन एक जळजळीत नदर आपल्या घोवाचेर थिरायली आनी उपरांत 
कुशीक दुसरे लोक आसात हें पळोवन ती हांसली. तिणे म्हळें, “दिसता सुंदर. पूण 
ही कोणय हेरगिरी करपी बायल आसूंक जाय.” 

‘a जाल्यार खंयचोय अधिकारी वा राजदूत तिका भाळटलो.'' हांसून त्या 
पाकिस्तानी मुत्सद्यान म्हळे. 

आमच्याच मेजाचेर एक बंगाली संगीतकार आसलो. जाण्टो मनीस. ताणे म्हळे, 
“अप्सरांची वर्णनां sd आयकल्यांत. पूण हाचेफुडें कोणेय अप्सरा कशी दिसता 
काय म्हणून म्हाका विचारलें जाल्यार म्हज्या दोळ्यांमुखार सिल्विया उबी रावतली.'' 

म्हाका दिसता त्या समारंभात सगल्याच्यो खबरो सिल्वियाचेर थिराविल्ल्यो. 
फोटाग्राफर लेगीत आपले कॅमेरा तिजेरच रोखून आसले आनी जण एकलो तिचें लक्ष 
ओडून घेवपाची आनी कसलेंय निमित्त करून तिचेकडेन उलोवपाची संद सोदतालो. 
ald तिका पयसुल्ल्यानच पळयली. तिच्या सौदर्याविशीं दुबावच नासलो. समारंभ 
संपलो आनी हांव परतलो. थोडे दीसमेरेन तिचो उगडासय मनांत उरलो. पूण 
सिल्विया परत दिसलीना. 

दिल्लीच्या कॉफी' हावसांनी आनी वेळ Més जंय लोक वचून बसतात त्या 
क्लबांनी सिल्वियाविशीं gasa गजाली लोक उलयताले. एक दीस कोणे तरी म्हाका 
सांगले, “सिल्वियाचे आवय बापूय मूळ गोंयचें.'' (ताणे गोंयचे म्हळें तेन्ना ताका 
qa रगताचे अशें सुचोवपाचें आसलें.) तितलें कळटकच म्हाका सिल्वियाविशां 
33 अगत्य fs लागलें. तिचेविशीं तरांतरांच्यो खबरो आयकतकच हे नायिकेचेर 
एक स्वतंत्र कादंबरी बरोवं येत, अशें हांव येवजूंक लागलों. एक दोन खेपे हांवें एक 
दोन प्रकरणां बरयलीं लेगीत. पूण कादंबरी फुडें बरोवन जाली ना. दुसरे विशय 
आनी दुसरे व्याप येत रावले ast सिल्वियाचें पात्र म्हज्या उगडासातलें कुशीक सरत 
रावले. 

मजगतच्या काळांत दासगुप्ता खूब खेपे मेळळो. हरशींच रुक्ष तोंडाचो आनी 

कामाभायर एकय उतर चड उलयना असो तो अधिकारी. म्हजें आनी ताचें जुळटा 
$ हाजेंय जायत्या जाणांक अजाप दिसतालें. पूण हांव केन्नाच ताचेकडेन कामाभायल्यो 
गजाली उलयलो ना आनी ताणेय दुसरो विशय म्हजेलागीं उलयताना काडलोना. तो 
मेळळो म्हणटकच ताचेकडेन म्हाका केन्नाय सिल्वियाचो उल्लेख करचो अशें दिसताले. 
पूण धाडस केन्नाच जालेंना. 

फाटल्या ३०-३५ वर्सात कितलेशेच बदल घडून आयले. दासगुप्ता येन्नासर 
निवृत्त जालो आसतलो. तो आतां खंय आसा तें म्हाका खबर ना. तो बंगाली मनीस. 
पूण ताज्या हातांत सदांच इंग्लीश पुस्तक आसतालें. ताचो भेस इंग्रजांसारकोच 
उरतालो. सूट मारलेगबर तो घरांतलो भायर सरना आसलो. ताच्या घराकडेन हांव 
केन्नाच पावंक नाशिल्ल्यान तो घरांत कसो रावता आनी कसो वागता तेय म्हाका 
खबर नासलें. ताका घराकडेन कोण कोण आसात तेविशीं हांव कांय नकळ आसलों. 
उपरांतच्या काळांत दिल्ीकडचो म्हजो संपर्क नांवापुरतो उरलो आनी हांव Mare 
स्थायिक जालों. wg ल्हवू दासगुप्ता आनी सिल्विया हांचो म्हाका विसरय पडलो. 

ना म्हळ्यार मजगती एक गजाल Beat. एक खेपे कसल्यातरी कामाखातीर 
हांव श्रीनगराक Mal. थंय म्हाका अतुलदा Host. अतुलदा हो वेवसायान पत्रकार. 
एक रसिक वाचक. हांसून खेळून जगपी. दुःखाच्या dora ताका विनोद येवजतालो. 
ते au तागेल्या रबराच्या जोत्यांतल्यान रस्त्यावयलो एक खीळो ताच्या तळव्याक 
रोमलो. बरो मोठो Hotel खिळो. अतुलदान आमकां सांगचें कितें? ताणे ea, 
“हो पळय. काश्मिरी खिळो म्हज्या जोत्याकडेन इश्टागत करून बंगालाक वचूंक 
ara!” Raat भायर काडलो आनी दणकुटी जावची न्हय म्हणून इंजेक्शनय घेतलें. 
पूण सगलें हांसत-खेळत. 

श्रीनगरच्या सरकारी गेस्ट हावसांत अतुलदा आनी हांव एकेच कुडींत रावताले. 
ताणे आपूण जावन सिल्वियाचो विशय arse. ताणे म्हाका विचारलें, “तुमच्या 
गोंयची एक चली आमच्या बंगालची सून जाल्या. सिल्विया तिचें नांव. तूं तिका 
वळखता?"' 

गुपाट काळखांत एका फाटल्यान एक दिवे पेटतकच जसो उजवाड फांकता तशें 
सिल्वियाचें त्या समारंभातलें चकचकत्या जोगलाचें रुप कांय खीणांभीतर म्हज्या 
दोळ्यांमुखार उबे रावलें आनी हांवे म्हळे, “तूं म्हणटा ती सिल्विया कोण? हांव 
नकळ... पूण id एके सिल्वियेक दिल्लीत एके पार्टेत पळयिल्ली. ती गोंयची अशें 
कोणेतरी म्हाका am. पूण तिची म्हजी वळख ना. etd तिका पळयल्या. पूण ती 
म्हाका वळखना.'' 

“ger आसली?... लांब? काळी सावळी?... कमरासकल मेरेन लोंबतल्या 
Sar?” एका फाटल्यान एक प्रस्न अतुलदा विचारीत रावलो. 

‘eq तीच.” da म्हळे, fd वर्णन त्यावेळार एका बंगाली संगीतकारान 
सर्गातली अप्सरा अशें 48 आनी एका पाकिस्तानी मुत्सद्याचे बायलेन थोड्याशा 
मत्सरान हेरगिरी करपी बायल अशें म्हणिल्ले...'' 

“म्हणटकच ती तीच आसतली. ती वायल हो बंगालात चर्चेचो विशय जावन 
बसला.'' 

“ती बंगालची सून म्हणटालो न्हय q?” 

“eq. बंगालची सून म्हळ्यार दासगुप्ताची वायल. दासगुप्ताक Ja पळयला? 
निवृत्त Weal केंद्र सरकाराचो अधिकारी. सगली तरेचीं एक्स्टेन्शनां घेवन तो 
साठाव्या वर्सा निवृत्त जालो आनी उपरांत हे सिल्वियाकडेन लग्न जालो...'' 

‘ga कितेंय तरी गोंदळ जाता.” हांवें ताका म्हळे, Ta जेन्ना सिल्वियाक 
पळयिल्ली तेन्ना कोणे तरी म्हाका RM... ती दासगुप्ताची बायल काय चली 
म्हणून... त्या वेळार दासगुप्ता निवृत्त जावंक नासलो.'' 

“चली न्हयच, बायल म्हणून कोण मस्कऱयांनी RB आसूंये.'” 

“तिची सगली खबर सांगतालो q?” हार्वे अतुलदाक विचारलें. 

“Gal सांगपासारक्यो gasa खबरी... बायल एकदम बरी. तिचे आड म्हजी 
कसलीच कागाळ ना. पूण तिची काणी कांदबरी बरोवपासारकी. तिची पूर्वजीण, 
तिच्या आवय बापायल्या कुटुंबातलें वातावरण आनी उपरांतची जीण... मदीं खुबशें 
घडलें. आमचे एके पत्रिकेक तिणे फार्टी मुलाखत दिल्ली. ते पत्रिकेचे हजारांनी अंक 
खपले. संयम आनी धाडस हांचो संगम आशिकी ती मुलाखत. सिल्वियान ते 
मुलाखतीत सांगले, “म्हाका कांयच लिपोवपाचें ना. हांव जशी आसा तशी लोकांमदीं 
रावंक सोदतां. त्याखातीर कितेंय वगडावचें पडलें जाल्यार म्हाका खंत जावची ना. 
आनी म्हाका मेळोवपाचें तर कांयच ना...” अशा उतरांनी दिल्ली तिगेली मुलाखत 
gad गाजली. तुका मुजरत सांगपाचें कारण इतलेंच की ते मुलाखतीत तिणे गोंय 
आनी गोंयकार हांचेविशीं, आपल्या मूळ दैवतावयले श्रध्देविशीं खुबशें सांगलां. 
Fa तरी तें तुंवे वाचूंक जाय.'' अतुलदादान म्हाका सांगले. 

श्रीनगरांतलो मुक्काम सगलोच दोन दिसांचो आसलो. हांव आनी अतुलदा 
एकेच बसकेखातीर थंय 13 तरी आमकां उलोवपाचो मेकळो वेळ मेळटालो तो 
रातची जेवणा उलगलेउपरांत परत रूमांत येताले तेन्ना. दीसभराचो शीण आसतालो 
तरी त्या दोन दिसांनी अतुलदान सिल्वियाविशी खुबशें सांगिल्ें... ताणे aña तें 

आनी आयकल्लें तें... म्हाका घट उगडास आसा त्या दिसा हांवें संकल्प केलो. 
सिल्वियाचे जिणेचेर (खरी आसूं वा फट आसूं) एक कादंबरी न्हय जाल्यार दीर्घकथा 
तरी बरोवंकच जाय. पूण तें केन्नाच घडून आयलें ना. 

आज इतल्या वर्साउपरांत सिल्वियाचो उगडास येवपाचें कारण वेगळेच जालें. 
खासा सिल्वियानच म्हाका फोन केलो. आनी पणजेच्या एका हॉटेलांत मेळूंक 
आपयलो. फोन आयलो तेन्ना तिका हांव वळखलोच ना. पूण जेन्ना 'सिल्विया 
दासगुप्ता' अशें पुराय नांव तिणे जेन्ना घेतलें तेन्ना ती कोण म्हणपाची कल्पना 
आयली आनी इतल्या वर्साउपरांत तिचें म्हजेकडेन कसलें काम आयलां आसत हाचें 
अजाप दिसलेबगर रावलेंना. 


सिल्विया दासगुप्ताक मेळूंक येवपाचें हांवें उतर दिलें; पूण कसली तरी अडचण 
आयली आनी हांव पणजे पावलोना. हांवें फोनावयल्यान तिका पावचो ना म्हणपाचें 
कळयले. 

“काम qa गरजेचे आसा.'' तिणे काकुळतेच्या सुरांत फोनावयल्यान म्हाका 
सांगलें, “हांव हांगा आनीक कोणाक वळखना. फाल्यां हांव परत वतां.'' 

दुसऱ्या दिसा सकाळी कितलीय अडचण आसल्यार तिका मेळपाचें उत्तर हांवे 
दिलें खरें, पूण तोमेरेन सिल्वियाक थार नासलो. त्याच दिसा सांजची एक टॅक्सी 
घेवन ती मडगांवा आयली आनी मोठ्या सायासांनी तिणे आमचें घर सोदून काडलें. 

दारांत आयिछ्ले बायलेक पळोवन ती सिल्विया आसत म्हणपाचो दुबाव लेगीत 
येवपाचो नासलो. तिणेच आपूण सिल्विया दासगुप्ता म्हणून वळख करून दिली तेन्ना 
लेगीत ही कोणय दुसरी बायल आसतली... घडये हांवें पळयिल्ले सिल्वियाची आवय 
आसतली असो म्हाका दुबाव आयलो. 

लांबाय तीच. केंस धवेफुळ जाल्यात. आनी घडये तें कापून बारीक केळे आसूंये. 
फाटले वाटेन केसांचो आंबाडो. कपल उकतें. मेकअप ना. पूण तोंडावयल्यो मिरयो 
खुबशें सांगून वतात. बंगाली पध्दतीची तांबडे देगेची धवी साडी. देग सुमार अर्द 
फूट रुद आनी बंगाली बायलो साडयेक खोयतात तसो चावयांचो एक घोस तिणे 
खोयला. आंगान मोठी म्हेळी जाल्यार कल्पना येवची ना. खुबच मोठी. 

“तूं म्हाका कशी वळखता?”' etd तिका विचारलें. 

“हांव तुका वळखना हें कबूल. पण तूं तरी म्हाका खंय वळखता? zd नांव 
सांगलें आनी तुवें वळख quad.” 

“zig खूब वर्साआदीं सिल्विया दासगुप्ता हें नांव आयकलें. दिछ्लीक दासगुप्ता 
नांवाचो एक ज्येष्ठ सरकारी अधिकारी आसलो...'' 

“Gra! तोच दासगुप्ता म्हजो घोव.” हांसून सिल्वियान a, “मिस्टर दासगुप्ताक 
तरी तूं वळखतालो q?” 

“Sq, आमची वळख आसली. हांव एके संस्थेत काम करतालो आनी ते संस्थैचो 
संबंद दासगुप्ताच्या मंत्रालयाकडेन येतालो. ताका लागून म्हाका वयलेवयर ताचे सरीं 
वचचें पडटालें... खूब वर्सा जालीं हे गजालीक. गोंय स्वतंत्र जावचे आदली गजाल.'' 

मनातल्या मनांत हांव Tara गणित करतालो. सिल्विया त्या दासगुप्ताची वायल 
कशी ME येता? म्हाका अतुलदान APS Gard उगडास जालो. मनांत ea 
“ती जर आपूण ताची बायल म्हणटा तर हांवें दुबाव कित्याक घेवंक जाय? 

‘Ad म्हणटा तें सगलें खरें. दासगुप्तानच तुजेविशी म्हाका केन्ना तरी RI. 
उपरांत केन्ना तरी तुवें ताका नव्या वर्साच्यो शुभेच्छा कळोवपी कार्ड ame...” 

“कसो आसा दासगुप्ता?” हांवें तिका विचारलें. 

भर दनपारच्या वेळार मळबांत HUT दाटून येवचीं तशी तिच्या तोंडाचेर खंत 
परगटली. आवाजय घोगरो जालो. तिणे म्हळें, “दासगुप्ता ह्या संवसारात ना. वीशेक 
वर्सा ama...” 

तिचें सांत्वन HI करचें ते म्हाका कळना जालें. हांव गुन्यावकाराचें मन घेवन 
ओगी बसून रावलों. तिणे खांकिल्ले भाशेन करून एक सुको आंवडो गिळळो. त्या 
आंवड्यासांगातान घडये तिणे दुःखय Mod आसूंये. आनी म्हळें, “Ha आसना. 
तो आसतना आमची भेट जाली ना.पूण ताणे केन्ना तरी तुजेविशीं सांगिल्ें. देखून 
ती वळख घेवन हांव हांगा आयत्यां... गोंयांत एक बंगाली अधिकारी येवन गेला. 
दासगुप्ताचो तो मित्र. हांव गोयांत येवचे पयली ताका Aa. ताणेय qua नांव 
quad.” 

“तुका हांवें एक खेपे पळयिल्ली.” हांवे सिल्वियाक ted, “दिल्लीत दूतावासाची 
पार्टी आसली... तेन्ना तूं भुरगी आसली...” 

“ते दीस गेले. पूण तेन्ना तूं म्हाका मेठिल्ल्याचो उगडास जायना. तूं म्हणटा ती 
कितल्या वर्सा आदली गजाल?" 

“3५-४० वर्सा आदली गजाल आसतली. तेन्ना हांव दिल्लींत रावतालो.'' ed 

“मागीर ती आमच्या लग्नाआदली गजाल..." 

हे बायलेक खंयच्या उतरांनी सांगचें की तेन्ना तिगेली जी प्रतिमा म्हज्या मनांत 

उदेळी ती अजूनय तशीच आसा तें म्हाका समजलेंना आनी हांवे म्हळे, “'गोयांत 
येवपाचें कारण कितें? हरशींच भोवंक आयल्या?'' 

“aque उसरपत खंय आसा? म्हाका हांगा रावंक आवडटलें आसलें. तुका 
घडये खबर नासतलें आमचे कुटुंब मूळ Mad...” 

हांव एकदम कोंकणीतल्यान उलयलो तेन्ना तिणे म्हळे, “आमी गोंयची खरी, 
पूण म्हजो जल्म कलकत्याचो. आनी पुराय जीण थंयच गेली. म्हाका कोंकणी येना.'' 

“q बापूय कोंकणी उलयतालो आसूंक जाय.'' 

eat aya एक म्युझिशियन. तो ल्हान पिरायेचेरच कलकत्त्याक वचून 
स्थायिक Weal आनी daa रावतले एके गोंयचे किरिस्तांव चलयेकडेन ताचें लग्न 
जाल्ले, ती म्हजी आवय. आमी घरांत इंग्लीश उलयतालीं. पूण म्हजो आवय-बापूय 
झगडलीं जाल्यार कोंकणीतल्यान झगडटालीं. म्हज्या कानार पडल्या ती तितलीच 
कोंकणी. त्या उतरांचोय उगडास जायना आनी तांचो अर्थच खबर ना. पूण 
कोंकणीचे हेल अजून कानांत घुमतात.'' 

“ara कित्याक म्हणून आयिल्ली?'' 

“'गोंयात आमच्या बापायचे आनी आवयचे बरेच सोयरे आसात. सगले पयसुले . 
ह्या सोयऱयांनी आमचें घर आनी भाट गिळून उड़यलें. आतां थोडीशी जमीन उरल्या. 
तिचो विलो लावचेखातीर हांव हांगा आयिल्लीं. पूण कटकटी खूब आसात. म्हजेकडेन 
कसलींच कागदां नात. पूण हांव जाणां Ys राजवटीत भाटाबेसाचे रेकॉर्ड ara 
उरताले. म्हजो बापूय मेलो... तीशेक वर्सा जातली... आनी त्या उपरांत आवयक 
अर्धांग जावन ती दोन-तीन वर्सा हांतुणाचेर उरली. बापूय केन्नाय सांगतालो, गोयांत 
वचून जाण्टेल्यांचे घर आनी भाट पळोवन घे. तेन्ना आयली ना आनी आतां आयल्यां 
पूण खूब कळाव जाला. म्हाका आमची भाटां Gadi? घर खंय आसलें? कुटुंबाचे 
वारस कोण कोण? कांय एक खबर ना. हांव तुका पावर ऑफ aes दिता. तूं 
मात्शी वासपूस करून दवर.'' 

ad म्हळे, “'म्हाकाय तांतलें चड कांय समजना. पूण wot वळखीचो एक 
वकील आसा. ताचेंसरीं हांव तुका व्हरतां. आनी तो HI सांगता asi Hear.” 

सिल्विया कबूल जाली. हांवे वकील मित्राक फोन केलो आनी तो येईसर म्हजी 
सिल्वियाकडेन थोडी भौ उलोवणी जाली. 

“sid इंग्लंडाक वचून अर्थशास्त्रांत पदवी Aare... म्हाका समाजसेवेची आनी 
संगीताची खूब आवड. एका काळार हांव कलकत्त्याच्या एका कॉलेजांत शिकयतालीं 
आनी फाविल्ल्या वेळार संगीताचे वर्ग चलयतालां.' 

«Gava मित्रान dd पत्रिकेक दिल्ले मुखालतीविशीं म्हाका ame... हांवें 
EO. 

“gd ती मुलाखत वाचिछ्ी आसल्यार तुका वेगळें कांय सांगपाची गरज ना. 
म्हाका जितलेंय सांगपाचें आसलें तितलेंय हांबें तांतूंत सांगलां. म्हजेविशीं खुबशे 
गैरसमज आसले. त्या काळार बंगालातल्या लोकांक गोंय भारतांत आसा हें लेगीत 
खरें दिसनाशिछ्ें. गोंय खंय तरी पुर्तुगालाक आशिल्लेभाशेन तांकां दिसतालें. ताका 
लागून गोंयचे किरिस्तांव हे फिरंगी अशे ते मानताले. आमचो भेसय तसोच 
आसतालो. पूण हांव ल्हानपणानसावन हेर बंगाली चलयांसारकीच वाडलीं...'' 

“हांवे ती मुलाखत वाचूंक ना. पूण ती वाचपाची म्हजी इत्सा आसा. तुजेकडेन 
पत्रिकेचो अंक आसतलो...'' 

“हांगा ना. हांव परत वतकच तुका एक अंक मुजरत धाडटां. तुका बंगाली 
भास येता?'' तिणे विचारलें. 

“थोडी भौ समजता. वाचतना अडचण येता. तरी कोणाय मित्राच्या आदारान 
हांव वाचून घेन...'” 

“ते मुलाखतीकच सात-आठ वर्सा जालीं आसतलीं... Usa जातलीं. पूण म्हज्या 
जिविताची सांगपासारकी काणी तातूंत आसा.” 

“aida qa गोंयचेविशीं कितेतरी सांगलां अशें आयकलें.”” हांवे म्हळें. 

“तुका खरें दिसचेंना, आता हांव Waa आयल्यां ती म्हजी पयलीच खेप. ह्या 
आदी हांवे गोंय पळोवंक नासलें. पूण गोंयचेविशीचें एक कल्पनेतलें चित्र म्हज्या 
मनात आसले... एक भावना म्हण ती हांवें उतरांनी उक्तायली...'” 

“qu सिल्विया, एक art.” eta तिका विचारले, “दासगुप्ता निवृत्त जावन 
परत कलकत्त्याक गेलो?" 

“ती सगली काणी हांवें ते मुलाखतीत सांगल्या. दासगुप्ताचें कुटुंब आमच्या 
शेजरा रावतालें. म्हजेपरस तो कितलोसोच जाण्टो. एका काळार तो हिरो आसलो. 
आमी शाळेत शिकतना तो इंग्लंडांत शिकतालो. तो परत आयलो म्हणटकच ताका 
पळोवंक चलयांची गर्दी जाताली... ge ताका पळयला. भुरगेपणांत तो खूबच सुंदर 
दिसतालो. खूब विद्वान. संस्कृत आनी बंगाली भाशांचेर ताचें प्रभुत्व. इंग्लीश साहित्य 
हो विशय घेवन ताणे डॉक्टरेट केली. पूण सरकारी नोकरी पत्करली. तसो तो 
उंचयलो अधिकारी आसलो. निवृत्ती उपरांत ताणे कलकत्त्यासावन सुमार ५० 
मैलांचेर एक नवें शार उबं केलें. थंय ताचो बंगलो आसलो.'' 

“म्हजे कल्पनेप्रमाण तो गोंय स्वतंत्र जाला त्याच अदमासाक निवृत्त जाल्लो 

-आसतलो.'' 

“१९६४ वर्सा तो निवृत्त जालो. आनी त्या उपरांत आमचें लग्न जालें.” 

“तो मेरेन तो आंकवारच आसलो?'' etd विचारले. 

“a. ना.” तिणे म्हळें, ‘Ag पळोवंक गेल्यार हांव ताची तिसरी वायल. पयली 
बायल इंग्लंडची. तिगेली तरा वेगळीच. थोड्या दिसांखातीर ती भारतांत आयली 
आनी घोवाकडेन झगडून परत गेली. मुखार तिणे डायव्होर्स घेतलो... दुसरी बायल 
बंगाली. एके बालविधवेकडेन तो लग्न जालो. तिचेपसून ताका एक चलीय आसा... 
ती चली सध्या अमेरिकेक आसता... तुका हांसूंक येतलें. पुण ती चली म्हजी 
भुरगेपणातली मैत्रिण...'' 

वकील मित्र आयलो आनी आमचें उलोवणे थांबले. 


सिल्वियाच्या आवय बापायल्या भाटाबेसांचो प्रस्न खूबच घुस्पागोंदळाचो आसलो 
तरी तिचे पूर्वजिणेची खबर ते निमित्तान म्हाका मेळूंक पावली. सिल्वियाचो ama 
गोंयच्या एका घरंदाज किरिस्तांव घराब्यांत Aes. आवय -वापायची इत्सा आसली 
आपल्या पुतान डॉक्टर जावचें आनी ते खातीर ताचे मन तयार करताली. पूण खासा 
ताका फुटबॉल आनी संगीत ह्या दोन गजालीची आवड. घरांत चलो अभ्यास करिना, 
दीसभर फुटबॉल खेळटल्या खेळगड्यांफाटल्यान धांवता आनी उरिल्ल्या वेळार 
इगर्जेत वचून संगीत शिकता ही गजाल रॉकीले आवय -बापायक रुचना आशिल्ली. 
तसो तांगेलो खेळाक वा संगीताक विरोध नासलो. पूण संगीत शिकून वा फुटबॉल 
खेळून मनीस व्हड जावं येता अशें तांकां दिसनासलें. ताका उरफाटें अशी भिरांत 
दिसताली की असल्या नादाक लागून आपलो चलो वाळेस जावंये. चड करून ताणे 
फुटबॉल खेळचें न्हय म्हणून बापायन ताका मार लेगीत घालचो. 

लिसेवाचें शिक्षण घेवंक रॉक जेन्ना पणजे गेलो तेन्ना तो खरेल्या अर्थान मेकळ्या 
वातावरणांत पावलो. तसो तो शिकूंक हुशार आनी दिसूंकय बरो. पणजेच्या 
वातावरणांत तो sat अनिर्बंध वागतालो. एक खेपे पुर्तुगालासावन फुटबॉल टीम 
पणजे खेळूक आयली. गोंयचे टीमीत रॉक खेळळो आनी ती मॅच गोंयची टीम 
rem. 

ह्या अदमासाक रॉकीचे जिणेंत एक 'मिस्तीस' (इंडो-पोर्तुगीज) चली आयली. ती 
चार दीस रॉकी सांगातान भोंवली आनी एका पाखल्याबरोबर पुर्तुगालाक गेली. ती 
खेळ खेळटाली. पूण पयलेच ay जिणेंत IRB चलयेक रॉक जीव दितालो. ती 

गेली आनी रॉकीची अवस्था पिशांतरावरी जाली. शिक्षण अर्दार सोडून तो मुंबय गेलो 
आनी थंयच्यान कोणाच्या तरी सांगातान कलकत्त्याक गेलो. कलकत्त्यांत तागेल्या 
¿ma कलांक थोडे भौ उत्तेजन Yoo. चड करून फुटबॉलाच्या मळाचेर नावाजत्या 
पंगडांनी ताका खेळूंक मेळ्ळें... 

कलकत्त्याक आनीक एक Wad किरिस्तांव कुटूंब रावतालें. त्या कुटुंबात 
रॉकीचें day वचप खूब आसलें. ते घरची एक चली हॉटेलांनी गांवंक वलाली. तिची 
आनी रॉकीची वळख वाडली आनी उपरांत तिचेकडेन रॉक लग्न जालो. 

“तिची आनी दासगुप्ताची वळख आसली + qa सांगले. पूण तेन्ना तूं दिल्लीत 
कितें करताली?'' हांवे विचारलें. 

““दासगुप्ताची चली म्हज्या सांगातान शिकताली. घरां शेजरा जाल्ल्यान आमी 
सदांच सांगातान भोंवताली. ती केन्नाय आपल्या बापायसरी fest वताली. एक 
दोन ay हांवय तिच्या सांगातान fests गेलीं. दासगुप्ताली चली चित्रां काडटाली. 
सुंदर चित्रां. एक खेपे दिल्लीत तिगेल्या चित्रांचें प्रदर्शन भरिल्ें. तेन्ना हांव नोकरी 
सोदतालीं. बेकार आसा देखून हांवय मैत्रिणीसांगातान म्हयनोभर दिल्लीत उरली. 
दासगुप्तागेरच रावतालीं... तो व्हडलो सरकारी अधिकारी जाल्ल्यान ताका सरकारी 
घर आसले. घरांत नोकर, ड्रायव्हर आनी मोटार. आमी खूब भोवली. तेन्ना म्हजी 
दासगुप्ताकडेन sel चड वळख जाली. त्यावेळार संध्याची (दासगुप्ताची चली) 
आवय आसली. म्हजेखातीर तिणेच दासगुप्ताकडेन उतर घालें आनी म्हाका एका 
विदेशी दूतावासांत पीआरओ म्हणून चाकरी do... तूं म्हाका पळयली म्हणटा 
तेन्ना हांव त्या दूतावासांतच काम करतालीं. दासगुप्ताचे वळखीन ती चांकरी मेळिल्ी. 
पूण चड दीस हांव थंय रावलीना.'” 

“नोकरी बरी नासली?'' हांवे विचारलें. 

“नोकरी एकदम बरी. पीआरओ म्हळ्यार सोबेचो gel. पूण आमचो राजदूत 
म्हजेकडच्यान जे तरेची कामां करूंक घेवंक सोदतालो ते तरेची, म्हळ्यार 
दासगुप्तामार्फत सरकारी म्हायती मेळोवपाची कामां... काम आयकनाफुडेंच हांव 
नोकरी सोडून परत कलकत्त्याक गेलीं.” 

“ardor तुका लोक दासगुप्ताली चली वा सून म्हणून वळखताले.'” ' 

'म्हज्याय कानार तशो खबरो येताल्यो. संध्याची मैत्रिण जाल्ल्यान आमी दोगीय . 
भयणी अशें लोक समजताले...' 

“संध्याविशीं Jd चड कांय amar.” हांवे तिका म्हळें. 

“arar dama आनी म्हजे वेगळें नातें... पूण अजून आमची इश्टागत आदले 

वरीच आसा. दिल्लीत आसतनाच ती दुसर्‍या एका चित्रकाराच्या मोगांत पडिली 
आनी ताच्या सांगातान फुडें अमेरिकेक गेली. अजूनय ती मदी मदी भारतांत येता... 
आतां तिचो बापूय ना तरी म्हजेकडलें नातें सांबाळून आसा.'' 

“तुजें आनी दासगुप्ताचे लग्न जालें ताचेविशीं..'' 

““दासगुप्ता आनी म्हजे संबंद कशे हे लोकांक सांगून समजुचेना. एके वटच्यान 
तो म्हाका बापायसमान. दुसरे वटेन तो म्हजो घोव. ती खबर वेगळीच आसा. हांवेच 
ताका फस्तीक घालो अशे म्हळ्यार जाता. तो एकदम देवमनीस. लोकाची पर्वा 
करिनास्तना तो म्हजेकडेन लग्न जालो. म्हाका समाजांत प्रतिष्ठा दिवचेखातीर... 
नरकासुराल्या जनानखान्यातल्या हजारांवयर बायलांचो उध्दार करचेखातीर श्रीकृष्ण 
ताचेकडेन लग्न जालो. तसलोच हो प्रकार म्हळ्यार जाता... पूण एक सांगतां तो 
नाशिल्लो जाल्यार म्हज्या जिविताक वेगळेच वळण मेळटलें आसलें. हांव सामकी 
मोडून Ueda...’ उलयतां उलयतां सिल्वियाच्या दोळ्यांत Tat आयलीं. ‘era मेछीच 
म्हळ्यार जाता. दासगुप्तान म्हाका वांचयली, नवी जीण दिली... लोक हे नकळत. 
हांवे कोणाक सांगूक ना. पूण संध्या जाणा...'' 

म्हाका दिसलें सिल्वियाकडेन सांगपासारकें खूब आसा. पूण ती अनमनता. देखून 
era तिका म्हळें, “तूं म्हाका पत्रिकेचो अंक धाडून दी. सगलें वाचून घेतां. तुगेले 
इस्टेटीच्या कामाखातीर तूं परत गोंयांत येतलीच. तेन्ना परत मेळूं येता.' 

'मुलाखतीत आयला तो म्हजे जिणेचो उत्तरार्ध. ते आदले जिणेविशीं... कलकत्त्यांतल्या 
मदल्या पांच वर्साविशी... हांव केन्नाच कोणाकडेन उलोवंक ना. दासगुप्ता आनी 
संध्या सोडली जाल्यार तेविशीं कोणाक कांय खबर ना... आतां जिवित कितलेशें 
उरलां...? तूं बरयतलो जाल्यार बरय. थोडेभितर सगली खबर तुका सांगून 
उडयतां...' 

उलोवणे थांबोवन तिणे घरांत नदर भोंवडायली. आनी ल्हवू विचारलें, “भुरगी 
बी नात न्हय?' 


सिल्विया दासगुप्तान कलकत्त्याक परत वतकच एक खेपे फोन केलो. आपली 
एक ल्हानशी पर्स ती आमगेर Mara. 

'पर्सीत व्हडलेशें कांय ना. पूण जें आसा तें म्हजें नदरेन खूबच मोलाचें. देखून 
फोन केलो.' तिणे सांगलें. 

130 हुस्को HS नाका. तुजी पर्स आमकां रोखडीच मेळिछी. आमी ती 

काडून दवरल्या. तूं म्हणटा जाल्यार कुरियर सर्व्हिसीन धाडून दितां.' 

'धाडूं नाका. तुजेचकडेन दवर. हांव परत येतलीं, तेन्ना व्हरतां.' तिणे सांगलें. 

त्यावेळार हांवें तिका तिगेली मुलाखत छापून are पत्रिका धाडून दिवपाचो 
उगडास केलो. 

“हांव Mass ना. कालच पोस्टांत उड़यल्यां.' तिणे म्हाका सांगलें. 

सिल्वियाक आपल्या घरचे इस्टेटीचो हस्को आसप सभाविक आसलें. पूण म्हाका 
उमळशीक आशिल्ली ती तिचे जिणेविशीं समजून घेवपाची. कावळ्याचो दोळो भोपश्याचेर 
आसता अशे म्हणटात. लेखकांचो दोळो असोच कथावस्तूचेर आसता. देखून 
सिल्विया ही म्हजे नदरेक एका कथानकाची नायिकाच जावन वशिल्ठी. 

त्या दिसा आमगेर आयिल्लेकडेन तिणे आपल्या जिवितांतली एक करूण खबर 
सांगिली. 


इंग्लडाकसावन शिकून परत येतकच सिल्विया कलकत्याच्या एका ऑफीसांत 
कार्यकारी संचालकाची सेक्रेटरी म्हणून कामाक AMA. कंपनीचो मालक बंगाली 
आनी कॅपनीतलें वातावरणय पोरण्या वळणाचें. पोरण्यो वेपारी पेढयो चलताल्यो ते 
तरेन ती कंपनी चलताली. जागो व्हडलो. चौरंगी सारक्या मुख्य वाठारांतलो. पूण 
ऑफीसांतलें वातावरण खुबच कोंडिल्लेभाशेन. दोन-चार दालनां बंदच आसतालीं. 
फायली बांदून जमनीर दवरिल्ल्यो. गच्च मेजां. मेजभर कागदां आनी पोरणे पध्दतीचे 
मास्तर थंय कामां करताले. कंपनी फायद्यांत चलताली खरी, पूण बदलत्या युगाकडेन 
कंपनीचो मेळ बसना आसलो. 

कंपनीच्या मालकाचो चलो सुखद बॅनर्जी. अमेरिकेक वेपार वेवस्थापनाचो 
अभ्यासक्रम पूर्ण करून परत येता आसतना विमानात ताका सिल्विया मेळळी. 
खंयचेय बंगाली चलयेसारकीच ती दिसताली. इंग्लडात रावनय (घडये इंग्लंडात 
रावताली देखून आसत) सिल्वियान बंगाली भास, भेस आनी प्रकृत सांबाळून 
cara. 

“आमी गोंयच्यो किरिस्तांव चलयो हरशीं युरोपियन पध्दतीचो भेस करतात आनी 
आपलें कूळ, मूळ युरोपांत आशिल्लेभाशेन फिरंगी भास कातरीत भोंवतात. तांतूंत 
तांकां मोठेपण दिसता. हांव गोंयची ही जाणविकाय मनांत खोल खंय तरी आसताली. 
पूण त्याच वांगडा कलकत्त्याच्या संस्कारात ales हांव एक बंगाली चली अशी 
भावना मनात उरताली. आनी इंग्लडच्या वातावरणात बंगाली अस्मितेचो अभिमान 

सांबाळचेखातीर हांवें म्हजे भोवतणी बंगाली वातावरण तयार केलें, सिल्वियान 
म्हाका सांगलें. 

त्या दिसा सिल्विया बंगाली पध्दतीची साडी न्हेसून लंडन विमानतळाचेर कलकत्त्याक 
वचपी विमानांत चडली. कुशीच्या सीटार सूट-बूट-टाय मारिल्लो देखणो तरणाटो 
बशिल्लो. तोच सुखद बॅनर्जी. 

‘सुखद बॅनर्जीची आनी म्हजी ती पयली वळख. तोमेरेन म्हजे जिणेंत तरांतरांचे 
दादले येवन गेले. थोड्यांनी बापायचो मोग दिलो... थोड्यांनी म्हजे जिणेंत आशिलो 
भावाचो उणाव भरून काडलो... थोडे इश्ट कशे रावले... बरे इश्ट... थोड्यांनी 
खुबच सलगीन वागपाचो यल केलो... कोणे स्पश्ट वा अस्पश्ट तरेन मोगाची 
भावना उक्तायली... कोणे लग्नाखातीर हात मागलो... ते पिरायेंतय म्हाका शिटुकसाण 
आसली. 'हंसक्षीर न्याय' म्हणटात तसली शिटुकसाण.' सिल्वियान alo घुंवडावन 
सांगले. 

“म्हळ्यार कसली शिटुकसाण?' era तिका विचारलें. 

सिल्विया हांसली. तिणे म्हळें, 'कसली म्हणून सांगू? पूण दरेका दादल्याची दानत 
कसली आसता तें बायलांक aa दोळे पळयनाफुडें कळटा. जिका कळटा ती सादूर 
जाता... म्हजे जिणेत वेगवेगळ्या रुपान, वेगवेगळ्या प्रसंगाचेर वेगळेवेगळे दादले... 
तरणे, जाण्टे, म्हातारे... आयले. पूण तांची नदर मादयेकडेन पळयतल्या नराची 
आसताली. म्हाका तांची दानत शुध्द ना हें Wasa Hoc. कांय जाण Gara 
भावनावश जावन मोगांत Wert. म्हाका दिसता तांची ती अवस्थाच नाजूक 
आसता. बायल दिसली म्हणटकच देवान तिका आपलेखातीरच निर्मिल्ल्या अशें तें 
मानूंक लागतात आनी परत संद मेळची ना अशें येवजून ताकतिकेन मोग उक्तायात... 
लग्नाची मागणी घालून बसतात... सोड ती गजाल. हांव कितें सांगताली?' मूळ 
विशयाचें सूत्र येवजित सिल्वियान स्वगत म्हळें. 

A सुखद बॅनर्जीविशीं म्हणटाली...' हांवे याद करून दिली. 

“हय. सुखद बॅनर्जीक Sd पळयलो आनी तो बंगाली म्हणपाचें हांव वळखलीं. 
म्हजे तकलेंत म्हजे कल्पनेतल्या प्रियकराची... घोवाची म्हण... जी प्रतिमा आसली 
ती ताचेकडेन एकदम जुळताली. ताका देखलो आनी म्हाका मनापासून दिसलें 
नशिबानच आमची भेट घडोवन हाडल्या. हो म्हजे जिणेचो सांगाती जायत... 

सुखदाच्या मनांतय तसलीच भावना आयल्या असो ताचे चुळबुळीवयल्यान 
सिल्वियाक zara आयलो. पूण सिल्वियाची शिटुकसाण सुखदाक पळयनाफुडें उडून 
गेली आनी तिणे त्याच खिणाक आपलें काळीज त्या अनवळखी तरणाट्याक ओंपलें. 

“लव्ह अँट फर्स्ट सायट म्हणतात तशें घडलें.' सिंल्वियान म्हाका सांगले, “आमचें 
विमान कलकत्त्याक पावतासर आमी नांवा आनी पत्ते एकेमेकांक सांगून उडविले. 
लिप-चोरयां स्पर्श करपाचो आनंद Adel. परत मेळपाचीं उतरां दिवन बशिल्ी.' 

कलकत्त्याच्या वातावरणात पावलकच मनाची ओढ आसतनाय सुखदाक मेळूंक 
वचप सिल्वियाक जमले ना. कशी वतली? एक-दोन खेपे तिणे सुखदालो व्हडलो 
वाडो भायल्यानच पळयलो. एक खेपे फोन केलो. पूण फोनार ताका आपोवंक 
सांगपाचें धाडस जालें ना... कांय एक उलयनास्तनाच फोन सकयल दवरलो. कोणा 
कोणाकडेन तिणे सुखदाविशीं वासपूस केली. आनी तो केदो Sec मनीस हें 
कळटकच जाल्यार सुखदाची सपनां पळोवप सोडूंक जाय अशें ती आपल्याच मनाक 
समजावंक लागली. 

तांतूंतय इतल्या दिसांमरदी सुखदान एकय दीस तिची खबर घेतली ना... एक 
पत्र लेगीत धाडलें ना... 

सिल्वियाच्या मनांत कसलीय नोकरी करून आपल्या पांयार 3d रावपाचें 
आसलें. पेपरांतल्यो जायराती वांचून ती अर्ज धाडटाली. कॉलेजांत शिकोवपाची 
नोकरी मेळळी ती पसंत करपाची... अशा वेळार एक दीस अचकीत तिच्या नावान 
एके कंपनीचें पत्र आयले. 

तिणे लाखाट्यावयले कंपनीचें नांव वाचलें. ते कंपनीक तिणे अर्ज करूंक 
नासलो. उक्ते करून पळय जाल्यार पत्राचेर सुखद बॅनर्जीची सय आसली. सामकें 
उपचारीक टायप केल्लें पत्र. “आमचे कंपनीन आधुनिकीकरणाचें काम हातांत घेतलां 
आनी आमच्या कार्यकारी संचालकांक (सुखदाक) एक सेक्रेटरी जाय. इंग्लीश 
भाशेचर प्रभुत्व ही पूर्व अट. ही नोकरी करपाची तुजी इत्सा आसत जाल्यार लपशील 
थारावचेखातीर येवन मेळ.' 

q वाचून हांव पिशी जावपाचीच उरली. गोडाचो कुडको सोदल्यार म्होवांचो 
शिसो मेळचो तशी म्हजी गत जाली. म्हाका कसलीय नोकरी उपकारताली. ही तर 
सुखदाचो सहवास दिवपी... हांव तें काम फुकट लेगीत करूंक तयार आसलीं. त्याच 
दिसा हांव सुखदाक वचून मेळळीं आनी म्हजी नोकरी पक्की जाली.' 

तूं दिळीक नोकरी करताली...' eta उगडास करून दिलो. 

“ती उपरांतची खबर.' सिल्वियान म्हळे. 'पूण सुखदाकडली नोकरी म्हाका 
मनासावन मानवताली. लागीचो सहवास आनी इश्टागत... सेक्रेटरी म्हणटकच 
ताज्या सांगातान भोंवपाची मेकळीक मेळटाली. हांव इतली अधीर जालीं की 
ama संकोच कुशीक दवरून पयली संद मेळळी तेन्ना हांवें ताचेवयलो मोग 

उक्तायलो... खरें सांगतली म्हळ्यार आमचो दोगांचोय एकमेकांचेर मोग आसलो... 
आमी लग्न जावंक नासलीं. पूण आमचे संबंद घोवाबायले सारके आसले. धुंदीच्या 
त्या दिसांनी सुखदान आमच्या लग्नाचो प्रस्ताव आपल्या बापायकडेन काडलो आनी 
तेन्नाच्यान आमचे दुर्दशेक आरंभ जालो.' 

'दुर्दशा कसली?” हांवे विचारलें. 

“aura लग्नाक विरोध आसलो. आवयन तर दुसरी चली पळोवन लेगीत 
cara. बापायन म्हाका आपोवन व्हेली. जाय तितले पयशे घे, पूण सुखदाचे 
जिणेंतल्यान कुशीक सर अशें AMA. म्हजेकडेन भावना आसली, पूण उतरां 
नासली. म्हजें मन ताका सांगूंक पावलीना. सुखदाले आवरन म्हज्या पायांमुखार 
आपले साडयेचो पदर पातळायलो आनी म्हळें, “हांव तुजेकडेन म्हज्या पुतावी भीक 
मागतां.' 

aa चड उलयलीना. हांवे सुखदापसून पयस वचपाचें तांकां उतर दिलें आनी 
दुसऱया दिसाच्यान हांव ऑफीसाक गेली ना. सुखद म्हाका मेळपाचो यल करतालो. 
पूण हांव मेळळीना.' 

सिल्विया थोडो वेळ ओगी रावली. घडये दुकांचो हुंवार निशचयाच्या बळाचेर 
आडावपाचो ती यल करताली आसूंये. हांवें तिका विचारलें, “त्या उपरांत तूं दिल्लीक 
गेली?' 

testa न्हय. मदी जायतें घडलें. हांव मेळना आनी बापूय मान्यताय दिना 
अशा पेंचात सांपडिल्ल्या सुखदान जीव दिलो. पेपरांत हांवें ती खबर वाचली... म्हजी 
गत कितें जाली आसतली तूं येवजून पळय! जिवितांत जाका मनापासून घोव 
मानिल्लो ताच्या मर्णाक हांव कारण जालीं. देखून हांवेय आत्महत्येचो यल केलो...” 
इतलें उलयतकच सिल्वियाक एक हडको Heel. आनी त्या उपरांत तिका रडप 
कशेंच आवरना जालें. 

सिल्विया दासगुप्ता हिची मुलाखत वाचता आसतना म्हाका मुलाखत बरोवन 
काडटल्या लेखकाचे शैलीचे आनी तंत्राचे वेगळेपण जाणवले. मनाक ओढ लावपी 
कादंबरी बरोवची तशे शैलीन ताणे ती बरयल्या. ती जशाची तशी वाचप्यांमुखार 
दवरली जाल्यार विस्तार वाडटलो तरी मूळ बरपाची गोडी तांकां चाखपाक मेळटली. 


aaa ह्या संवसारात कांय बदलना. जण एकलो मनीस आपलें वेगळेपण 
घेवन जल्माक येता. दोन मनशांमदी एकसारकिलेपण आशिल्ले जाल्यार संवसार 

विरस जातलो आसलो. पिंडाकणकणी प्रकृती भिन्न आनी प्रकृतीकणकणी मनीस 
वेगळो आशिल्ल्यानच संवसार नित्यनूतन उरला. दिसपट्टो सूर्य उदेता तेन्ना धर्तरी 
एक नवो जल्म घेता... अशी प्रस्तावना करून लेखक सिल्विया दासगुप्ताविशीं 
बरयता: 

पन्नास वर्सापयलीं कोणय चुकून लेगीत ह्या जाग्यार पावपाचो न्हय. कित्याक तर 
हो निर्जन, पडंग जागो आसलो. थंय कांय पीकनासलें, कोण पावनासलो. 

आज त्या पडंग जाग्याक एक नव्या आंखीव, सुंदर, निर्मळ शाराचें रूप आयलां. 
ताचें श्रेय बिंदुमाधव (बी. एम.) दासगुप्ताक. 

इंग्लंडात शिक्षण घेवन केंद्र सरकारांत उंचयल्या पदाचेर नोकरी करतल्या 
बिंधुमाधव दासगुप्ताचें. भुरगेंपण ह्या कलकत्ता शारांतल्या गल्ल्यांनीच Te. ते 
घाणीतच तो ल्हानाचो व्हड जाली. तरेकवार वास ताच्या मस्तकांत Me se. 
ताचें ताका कांय दिसना आसलें. उरफाटें कलकत्याचो ताका अभिमान दिसतालो. 
देखूनच हो हशार तरणाटो इंग्लंडात ऑक्सफॉर्डाक फुडलें शिक्षण घेवंक गेलो तरी 
ताका भोंवन-भोंवन HAHA SSM येतालो. ताणे एक सपन पळयिल्ें... 
कलकत्ता शार निवळ आनी सुंदर करपाचें. घरांत जितली मनशां रावतात ताचे धा 
पटीन झाडां फार्टी फुडें आसूंक जाय. झाडां आसलीं म्हणटकच सोबा वाटडा. फुलां, 
पाखे, सवणी... फळां.. वातावरणय निर्मळ उरता. घरां सगलीं बैठीं.. बंगले. 

“शिक्षण पूर्ण करून बिंदू माधव कलकत््याक परत आयलो तेन्ना ताका समजलें 
की कलकत्ता सुदारतलो जाल्यार आदी बॉम्ब घालून पुराय शार नष्ट करचें पडटलें. 
तें शक्य ना. देखून ताणे एक नवें शार बांदपाची येवजण आंखली. एक अशें शार 
जे पुराय देशामुखार आदर्श निर्माण करूंक पावत. ऑफीसां, कारखाने थंय आसतले. 
पूण त्याच वांगडा शेतां, बागोय आसतल्यो. अशे तरेन हें शार Ga केलें आनी शाराक 
नांव दिलें 'बिंधुमाधव' 

खूब लोक अशें सांगतात की शाराक ताणे आझादनगर अशें नांव Ra. पूण 
शारांत जेन्ना नगरपालिका आयली तेन्ना जाचे कल्पकतेन हें शार उबे केलां त्याच 
मनशाचें नांव शाराक दिवप समा जातलें अशें येवजून नगरपालिकेन शाराचें नांव 
बदलें. 

शाराखातीर जमीन विकती घेवपाचो प्रस्त आयलो तेन्ना सरकारान ती फुकटच 
दिली. शार उबें जालें. नवीं नवीं घरां थंय आयली. बिंदुमाधव चड करून निवृत्त 
जाल्ल्या लष्करी आनी मुलकी अधिकाऱयांक, लेखकांक आनी कलाकारांक, प्रदूशण 
करिनात असल्या HAAS, प्रयोगशाळांक आनी संशोधन संस्थांक जमीन फुकट 

दितालो. ताचो हेतू सरळ आसलो. ताका शारांत गर्दी वाडोवपाची नासली. पूण शार 
मनशांनी भरलें तशो ताच्यो गरजो वाडल्यो. डॉक्टरांचे दवाखाने आयले, हॉस्पीटलां 
आयलीं, शाळा आयली, तरेकवार दुकानां आयलीं... 

बिंदुमाधवाचे आनीक एक सपन आसलें. बंगाली चलयांमदी प्रतिभा खूव 
आसता. लेखन, गायन, अभिनय, चित्रकला हे सारकिल्यो कला शिकपाची तांका 
संद Yoo! जाल्यार त्यो नांव काडटल्यो. त्याभायर सरकारी आनी खाजगी क्षेत्रांत 
वेपार, उद्येगाच्या मळार आपल्या कर्तृत्वान फुडें येवंक पावतल्यो. 

विज्ञान, संशोधनाचें कार्यय त्यो करूंक पावतल्यो. पूण बंगाली चलयाचें... ast 
पळोवंक Tar भारतीय चलयांचें घडटा किते? लग्नाची पिराय जाली म्हणटकच 
तांका उजोवपाची आवय बापायक ताकतीक जाता. आनी त्याच संस्कारांनी वाडिल्ल्या 
चलयांक लेगीत लग्न हें जिवितांतलें निमाणे साध्य कशें दिसता. परिणाम शिक्षण 
आनी कला, विद्वता आनी योग्यता घराच्या रांदचेकुडीनी बंदिस्त उरता! देशाचे He 
व्हडले हें लुकसाण! हें लुकसाण उणे करतलो जाल्यार yeas वेगळे तरेचे 
संस्कार, वेगळे तरेचें शिक्षण मेळूंक जाय. बिंदुमाधव शारान त्याखातीर फुडाकार घेवं 
येता, अशें दासगुप्ताच्या मनांत आयलें आनी ताणे शारांत चलयांक मुळावें धरून 
पदवी परिक्षेमेरेनचें शिक्षण दिवचेखातीर एक संस्था सुरू केली. 

सिल्विया दासगुप्ता ही शिक्षण संस्थेची प्राचार्या. 

सिल्वियाक आज पळयली जाल्यार ती मुळांत कितली सुंदर आसली म्हणपाची 
कल्पना येवची ना. पूण त्या वेळावयले तिचे फोटो आनी सरकारच्या म्हायतीपट 
विभागान ते शाळेचेर काडिल्ल्या म्हायती पटांतली तिची मूर्त पळयली जाल्यार 
वाटकुळ्या तोंडावळ्याची, एकशिवड आंगलोटाची, उजळ रंगाची, लांब केसांची... 
चड म्हळ्यार सोबीत, सुंदर दोळ्यांची आनीक एक मूर्त नदरेमुखार उबी रावता. 

हरशीं बिंदुमाधव दासगुप्तानच शाळेची प्राचार्या म्हणून सिल्वियाची निवड केली 
आनी बिंदुमाधव शारांत दासगुप्ताची इत्सा ही ल्हान-व्हहाक सगल्यांक मान्य आसता. 
ताका ते देवासमान मानतात. आनी aaa तसो पूजतात. रिटायर्ड जावन 
दिल्लीच्यान तो बिंदुमाधव शारांत रावंक आयलो तेन्ना शारांतल्या लोकांनी उक्त्या 
रथांतल्यान मिरवणूक काडून ताका येवकार Ral. टाटानगर शार vd करून 
जमशेदची टाटान जितले श्रम ae आसत ताच्याकय चड कश्ट बिंधुमाधव 
दासगुप्तान बिंदुमाधव शाराचे आंखणेखातीर आनी थंयचे वेवस्थेखातीर घेतिछे. जे 
श्रध्देन लोक ` देवळांत वचून देवाचे आशीर्वाद मागतात तेच भावनेन बिंदुमाधव 
शारांतले लोक दासगुप्ताच्या दर्शनाक वताले. कोणागेर भुरगें जालें तें ताच्या पांयार 

दवरून हाडप, परीक्षेत जैत मेळळें जाल्यार आशीर्वाद घेवन येवप, नोकरी मेळळी, 
सोयरीक जुळळी, नवें दुकान घालें... नवो धंदो सुरू केलो... ह्या सगल्या कामांक 
दासगुप्ताचे आशीर्वाद आसचे अशें थंयच्या लोकांक दिसतालें. 

अशा दासगुप्तान सिल्वियाक आपले शिक्षण संस्थेची प्राचार्या म्हणून वेचून 
काडिल्ली. कोणाचो विरोध जावपाचें कारणच नासले. पूण दासगुप्तान o, “सिल्विया 
तरुण आसा. तिका अणभव कमी आसा. पूण जे पिरायेच्यो चलयो आमचे शिक्षण 
संस्थेत Tae तांचेमदी ती भरसून वतली अशें म्हाका दिसता. म्हळ्यार जनरेशन 
गॅप’ आड येवचो ना.' 

तरी पूण शिक्षण संस्थेची एक शिक्षण समिती आसा. ते समितीच्या वांगड्यांनी 
o, “तुमी पसंत केली ती आमकां AT.’ 

“AN उपकारना.' कड़क शिस्तीच्या दासगुप्तान समितीच्या वांगड्यांक सांगलें, 
“आनीकय अर्ज येवं येतात. सिल्वियाच्या पुनर्वसनाचो हुस्को हांव तिचो बरो मागपी 
म्हणून करूंक शकतां. पूण आमचे Mod तो हुस्को करपाचें कारण ना. आमी 
गुणवत्तेकडेन तडजोड Hah फावना. आनी बऱ्या उमेदवाराक कुशीक दवरून 
वळखीच्या उमेदवाराची निवड करपय समा जावचेंना... सिल्वियाक वेगळी वागणूक 
दिल्ली म्हाका रुचचीना. पूण त्याचबरोबर तिका संद नाकारपय योग्य न्हय. देखून हांवें 
तिका अर्ज करूंक सांगला. मुलाखत तुमी घेवपाची. निमाणो निर्णय शिक्षण समितीचो.' 

सुमार २७-२८ वर्साची सिल्विया मुलाखतीक गेली ती दासगुप्ताच्या बंगल्यावयल्यान 
पायांनी चलत. हेर उमेदवारांसांगातान आपलो नंबर लागपाची वाट तिका पळोवची 
पडली. शिक्षण समितीन तिची बारीक सारीक तपासणी केली. नांव, गांव, प्रमाणपत्रां, 
वंश, शिक्षण... निमाणे एका वांगड्यान विचारलें, “तूं लग्न कित्याक जावंक ना?” 

एकदम सिल्वियाच्या आंगांत कापरें भरलें. तरी प्रसंगावधान राखून तिणे म्हळें, 
‘शिकता आसतना दुसरो विचार मनाक आफडूंक दिलो aT.’ 

दुसऱ्या वांगड्यान विचारलें, 'फाल्यां लग्न जाल्यार तूं नोकरी सोडटली?' 

जाप fad दितली? खीणभर येवजिलें आनी म्हळे, de वर्साचो बाँड बरोवन 
दिवपाची तयारी आसा.' 

सिल्वियाची सुचोवणी मान्य जाली. तिचीच निवड जाली. समितीच्या मनात तीच 
सगल्यांपरस उजवी आसली. 

आज बिंदुमाधव शारांतले शिक्षण संस्थेची जी नामना आनी प्रतिशठा आसा तिचें 
सगलें श्रेय सिल्विया दासगुप्ताकच Rad पड़टलें. 

बिंदूमाधव शाराची नामना थोड्याच वर्साभितर पुराय बंगालांत पातळळी आनी 
विदेशांत स्थायिक जाळे बंगाली लोक लेगीत आपल्या चलयांक शिक्षण दिवचेखातीर 
थंयचे कन्याशाळेंत आनी ते शाळेच्या वसतीगृहांत प्रवेश मेळपाखातीर यत्न करूक 
लागले. शाळेच्या नांवाबरोबरच सिल्वियाचें नांवय लोकांमेरेन पावलें आनी तिच्या 
हातात चली सोपयली जाल्यार तिच्या व्यक्तिमत्वाचो बरो विकास जातलो अशें . 
आवयवापूय मानूंक लागली. 

शाळेतल्या शिक्षणाचो दर्जा Gad उंचयलो आसलोच. हेर Wasa मळांचेरय 
शाळेच्यो विद्यार्थिनी aid मेळोवन बशिल्ल्यो. एस्‌. एस्‌. सी. मेरेन आनी शाळेच्या 
महाविद्यालयांत शिक्षण घेतल्यो बिंदुमाधव शारांतल्यो चलयो राज्य बोर्डाचे गुणवत्ता 
वळेरेंत नांवा येवन पास जाताल्यो. एकय विद्यार्थिनी केन्ना नापास जाली ना आनी 
पयल्या वर्गापरस सकलो वर्ग ते शाळेच्या विद्यार्थिनीच्या वांट्याक केन्ना आयलोना. 
शाळा हेर शाळांसारकीच आसली. पूण सिल्वियाची नदर भुरग्यांचेर थिराविली 
आसताली. वर्गात आनी वर्गाभायरय. तरातरांचे खेळ, तरेकवार कला भुरग्यांनी 
शिकच्यो म्हणून ती जतनाय घेताली. दीसपट्टी शिक्षकांची बसका जाताली. सगलींच 
भुरगीं उंचयल्या वर्गातली आसली तरी Bava विद्यार्थिनीमुखार वेगळे aed प्रस्न 
उरताले. ते प्रस्न सोडोवपाखातीर सिल्वियान Sad यल केले नासले तरी ते 
परिस्थितीक तोंड दिवपाचे got ती विद्यार्थिनीच्या मनांत केळयताली. 

सिल्विया शाळेची प्राचार्या जाली आनी बिंदुमाधवाच्या ,बंगल्यार रावताली ती 
सिल्विया शाळेच्या, att रावंक आयली. 

बिंदुमाधव निवृत्त जीण जगतालो. पूण ताचो दरारो तसोच आसलो. तो कांटे 
आनी कुलेरां घेवन जेवतालो. सूटबूट टाय मारून भोंवतालो. ताची आनीक एक 
आवड आसली. दिसभरयाचें काम सोंपलें म्हणटकच आपल्या घराच्या Hee 
आंगणात बसून तो स्कॉच व्हिस्की पितालो. भायर इंग्लीशमॅनासारको Rad बिंदुमाधव 
घरांत मात पक्को बंगाली कसो रावतालो. बंगाली पध्दतीचें पुडवें न्हेसून वयर शर्ट 
घालतालो. शिंयाचे दीस आसूं वा गरमेचे दीस आसू ताच्या खांद्यार शाल आसताली. 
ताच्या इंग्लीश भाशेवयल्या प्रभुत्वाची खबर सगल्यांक आसली. पूण घराकडेन मेळूंक 
येतल्यांकडेन तो शुध्द बंगाली उलयतालो . 

कन्याशाळेची प्राचार्य जातकच ज्या घरांत सिल्विया रावंक आयली तें घर 
गांवापासून 38 पयस आसलें.,र्ट्स बांदपाची कल्पना उसरां आयली. ते आदीं 
ara जागे दुसऱयांक दिवन उडयिल्ले. पूण सिल्वियाक कसलीच अडचण नासली. 
घर 338 yaa तरी तितलीच wea तिका घडटाली. 

घराकडेन दुसरें कसलेंच काम नाशिल्ल्यान चडसो वेळ सिल्विया शाळेतच 
सारताली. सांजच्या वेळार वत नासतालें. तरी सदचे संवयेन आपली रंगीत सत्री 
फुलोवन सिल्विया शाळेतल्या आपल्या घरा वचूंक लागली म्हणटकच रस्त्याचे 
कुशीक आशिल्ल्या घरांतले लोक दारांत येवन तिका पळयताले. अशें कितलीशींच 
वर्सा aa 

एक दीस अशीच ती सांजची शाळेतल्यान घरा वता आसतना एका बंगल्यातल्यान 
एक बायल भायर आयली आनी एकदम सिल्वियाच्या पायांक हात लावन तिका 
पांया पडली. हो असले Mar पयलो अणभव आसलो. बायलेच्या तोंडार पदर 
ada. तिच्या हाताक धरून सिल्वियान तिका उबी केली. पदर फाटल्यान काडलो 
आनी ती वळखली. 

“आगो, सीमा! तूं? हांव तुका वळखलीच ना.' | 

सीमाच्या माथ्यात पिंजर आसली. आंग ARS. देहाची कांत उजळ जाल्ली. सीमा 
हांसली, त्या हाश्यांत थोडीशी खोशी आनी थोडीशी लज आसली. 

'तूं केन्ना आयली?” 

“आयज सकाळीच... दीदी, तूं कशी आसा?' 

सिल्वियाक सगल्यो विद्यार्थिनी दीदीच म्हणटाल्यो. सीमाच्या तोंडाकडेन निरखून 
पळयत सिल्वियान म्हळें, 'घर संवसारात बरें we दिसता. 

तोंडावयली लज तांबशी जाली आनी सीमा अदिकच सुंदर दिसली. तिणे जाप 
दिली ना. सिल्वियानच म्हळें, qa सुखी पळोवन आनंद जालो. असोच सुखान 
संवसार कर. 

आदले विद्यार्थिनीकडेन प्राचार्या दुसरें कितें उलयलली? तरी थोडे संभाशण 
जालें. 

सीमा गेली आनी सिल्वियाक अजाप जालें. एस.एस.सी. च्या वर्गांत आसतना 
सीमाचें अभ्यासाचेर लक्ष नासतालें. अशे भाशेन चली नापास जातली आनी तिच्या 
जिविताचो फुडार काळखी जातलो.. ती नापास जाल्यार शाळेची इभ्रत वतली... 
असले हुस्के सिल्वियाचें मन कोरांतताले. 

हे चलयेचें alee fed? सिल्वियान सीमाक आपल्यागेर आपोवन हाइली. 
तरातरांनी समजायली. पूण तिच्या मनांतले गुपीत उलोवंक ती तयार जाली ना. 

सीमाल्या बापायक सिल्वियान चीट धाडली आनी मेळूंक सांगलें. 

'सीमाचें अभ्यासावयलें लक्ष उडलां. घरांत तिका कसलीय अडचण ना मूं?' 
सिल्वियान विचारलें. 

“अडचण कसलीच ना. उरफाटी ती खूश आसतली. तिचें लग्न थारलां. म्हज्याच 
भाच्याकडेन आनी तो इंजिनियर आसा. बायलांनी चड शिकपाची गरज ना अशें 
ताका दिसता...' 

सीमाल्या बापायच्या तोंडातल्यान ही जाप आयकून सिल्वियाक राग आयलो. 
तिणे म्हळें, 'चलयांक बरो घोव मेळचो इतलेच खातीर शिकयतात? शिक्षणाचो दुसरो 
कसलोच उपेग ना?' 

प्राचार्या fed उलयता तें सीमाच्या बापायक समजतालें. पूण ते रुचनासलें. 
एस.एस.सी. ची परीक्षा जावचें आदींच सीमा लग्न जावन घोवागेर गेली आनी आज 
ती अचकीत सिल्वियाक मेळिल्ली. 

त्या दिसा सिल्वियाक पयलेच खेपे दिसलें आपले जिणेंत कितें तरी उणे आसा. 
जेवण रुचिक आसले तरी dida मीठ नासतकच तें अळणी जाता. तसली जीण 
आपल्या वांट्याक आयल्या. तिका दिसूंक लागलें त्याग, आदर्श हें सगळें बरें आसा... 
पूण मनशाक, बायल आसू वा दादलो, जगचेखातीर निमित्य जाय आसता. बंगाली 
बायल आपलें जिवित आदीं घोवाक आनी उपरांत भुरग्यांक ATTA आनी तांचेखातीर 
केदेय HI काडटा. हांव हें कोणाखातीर करतां? म्हजी गत पोसूंक हाडिल्ल्या 
सवण्याच्या पिलांक चिंवचिवूंक आनी SSH शिकयतले पक्षिणीची... दर वर्सा नवीं 
सवणीं... पाखां फुटली म्हणटकच दिगंत मळबांत चिंवचिंवत उडून वतात. तांचे 
जिणेची दिशा dal Ao आसता. नवीं सवर्णी येतात. पूण हातूंत म्हजें fd 
आसता? 

लग्नाची पिराय हुपून We अवस्थेत हो विचार मन हुलपावंक लागता. सिल्वियाचें 
तशेंच जालें. 

तो दीस खुबच अस्वस्थतायेचो गेलो. सीमाचें कांयच चुकूंक a. सिल्वियाविशीं 
आदर उक्तावंकच ती आपूण जावन रस्त्यार आयिल्ी आनी लग्नाउपरांत तिज्यांत जो 
बदल घडून Staal तो पळोव सिल्वियाक Rad आपणे ज्या आदर्शाचो मार्ग 
आपणायला तांतूंत कसलें सुख आसा? सीमा केदीशी! शिक्षण नांवापुरतें. शिकिल्ल्यो 
चलयो तरी दुसरें fed करतात? तिच्या भरिल्ल्या आंगाकडेन पळयलें जाल्यार, 
तोंडावयले हांसरे लजेकडेन पळयले जाल्यार, सीमाचे जिणेचें भांगर जालां असो 
तर्क करूं येतालो. घडये तिका दीस WS आसतले. मातृत्वाची हार्दिक ओढ सगल्याच 
चलयांक आसता... सिल्वियाकय ती आसली... 

घरा पावली तरी सीमा दोळ्यांमुखार येताली. ती कुच्छित्रीपणान हांसून आपली 
मस्करी करता असो तिका भास जातालो. 

अस्वस्थ करपी उगडास धुवन उडोवचेखातीर थंड शॉवराचेर सिल्विया न्हाली... 

हवेंत शीतळसाण आसली तरी.. आनी उपरांत देवाकुडींत वचून बसली. 
„TeH बांदतना देवाचे कुडीची तजवीज जाली. दासगुप्तान तिका तिगेलो देव 

दवरपाची मेकळीक RA आनी RO, “हांव देव बी मानीना...' 

सिल्विया देव मानताली. देव हें प्रतीक. धर्मान ती खिस्ती. पूण तिणे एक खेपे 
काळ्या पाषाणाची कृष्णाची मूर्त विकती ara. तिच्या सांगातांन ती आसली. तीच 
तिणे देवाऱयांत बसयली. सकाळची न्हांवन ती देवाक एक फूल ओपताली. देवकुडीचें 
दार बंद करून मूर्तीमुखार दिमी मोड़टाली आनी भुरगेपणात शिकिल्ल्यो ल्हान व्हड 
सगल्यो प्रार्थना ल्हान भुरग्यान परवड म्हणची तशी गडगड़ीत म्हणटाली. 

घरांत आसा ती एक जाण्टी बंगाली विधवा बायल. सुशीला. ती रांदून वाडटा. 
घर सांबाळटा. 

त्या दिसा सिल्विया न्हाली. पूण सीमाची याद पुसून गेलीना उरफाट्यो खुबश्यो 
पोरण्यो यादी चाळोवन गेली. मन थंड करूंक ती देवाकुडीत भीतर सरली. 
भितरल्यान खिळी घाली. हरशीं ती सांजची देवासरीं वचनासली. पूण त्या दिसा गेली. 
आनी प्रार्थना Tan भाशेन तिका जालें. तिका कांय येवजना. फकत ती रडत 
रावली. 


देवाचे कुडीत सिल्विया दिमी मोडून तरेकवार प्रार्थना बडबडटाली. पूण चित्तांत 
सीमा भरिली. 

सीमा! एदीशी चली! हालीं हालीं शाळेचो गणवेश घालून तिका पळविल्ली. सादो 
स्कर्ट आनी ब्लावज. ब्लावजाच्या गळ्याक Vidal टाय. दर एके चलयेक गणवेशाचे 
दोन सेट दिलले. दासगुप्ताचो आग्रो आसतालो, चलयांनी गणवेश तर घालूंक जायच, 
पूण तो निवळ आसूंक जाय. चुरगळिल्लो उपकारना. सीमालो भेस सदांच म्हेळो 
आनी quisas आसतालो. नाक व्हांवलें जाल्यार ती स्कटचिं पोंत उखलून शेमूड 
पुसताली. आनी तिणे तशें केलें म्हणटकच सिल्वियाचें आंग शिरशिरताले. 

एक दीस सिल्वियान तिका आपोवन सांगिछें, 'तुवें अभ्यास केलो ना जाल्यार 
हांव कांय म्हणचीना. पूण जर तुजी वागणूक सुदारली ना, म्हेळेपण सोंपले ना 
जाल्यार तुका CARA करतलीं 

ही सीमा एस्‌.एस्‌.सी. क पावसर सुदारली खरी. पूण शिक्षणांत सदांच फाटीं 
उरली. चित्तच दुसरे गजालीचेर. वर्गातल्या चलयांक तरेकवार खबरो सांगून बेजार 

करताली. पूण. आज मेळिलले सीमाचो अवतार वेगळोच आसलो. 

आंगान Re... अमूरपिकें फळ टवटवीत जाता तशी... फुलते कळयेची 
रसरसताय... निकतीच न्हांवन ओले केस फाटीर सोडिली. Wid HHA घाली... 

एके तरेन सीमाचें तें रूप आपणाक चाळयता अशें सिल्वियाक दिसलें. A 
¿ma आसा? हांव खंय पावलां तें पळय! अशें तें रूप सुचयतालें!' 

दिमी मोडिले अवस्थेत, हात जोडिळे आसतनाय आनी तोंडान प्रार्थनेतलीं उतरां 
गडगडीत भायर सरतालीं आसतनाय सीमाकडेन जाली संवाद तिका येवजतालो. 

'घोवागेर कोण आसा तुका? मांय, मांव, नणंद...?' सिल्वियान विचारिल्ें. 

“घरांत हांव आनी at.’ 

“मागीर Gal वेळ कसो वता?” 

'कलकत्त्याक उरतां. थंय वेळ असोच वता.' 

सिल्वियामुखार कलकत्त्याचे दीस उबे रावले. त्याच शारांत ती लहानाची व्हड 
जाली. जिवितांतली सपना थंयच RT आनी त्याच शाराच्या गल्ल्यांनी शिंपडल़ीं 

कलकत्ता शारच वेगळें. अजून तिका HAHA आकर्शण. अजापाची गजाल 
म्हळ्यार कलकत्ता सोडून ती पळून हांगा आयिल्ली. पाटयेवयले बिरबिटें पुसून 
Sud “श्रीगणेशा' नव्यान बरोवंक सोदताली. फाटलें सगलें विसरुक सोदताली. 
जशी काय त्या दिसा विख्ख घेतिली सिल्विया मेळी आनी दासगुप्ताच्या कुटुंबांत तिणे 
नवो जल्म घेतिल्लो. फिनिक्स पक्षाभाशेन पोरणे सिल्वियाच्या गोबरांतल्यान नवी 
सिल्विया जल्माक आयिल्ली. 

... आनी तशेंच aes. इतले दीस ती सगलें MARE. शाळेची प्राचार्या म्हणून 
चडसो वेळ शाळेत Adel. हॉस्टेलांतल्या चलयांचेर देखरेख दवरची पड़टाली. 
विद्यार्थिनी, पालक मेळूंक येताले. केन्नाय दासगुप्ता आपोवंक धाडटालो. थकून 
भागून घरा येतकच केन्ना काय हांतुणाक फाट लागता अशें जातालें. आनी खूब खेपे 
जेवता आसतना लेगीत ती न्हिदताली. 

एके गजालीचें तिका समाधान आसलें. जल्माक घालपी आवय ना, पूण सुशिलाच्या 
रुपान तिका फकत एक घरकाम करपी बायलच न्हय तर एक सांगाती... आवयची 
माया दिवपी एक लागीची बायल मेळिल्ली. 

जें कलकत्ता तिका कांट्यावरी रोबतालें त्याच कलकत्ता शाराचें आकर्शणय 
मनांत खंय तरी आसले. तिका Rad आपलें मन हांगा रमता? पूण सीमा 
कलकत्त्यांतले जिणेत रमून गेल्या. शाराचो कसलो दोश? दोश दिलोच जाल्यार 
मनशाक दिवचो पडटलो. उलयतां उलयतां सीमान सिल्वियाक RE, 'कलकत्त्यांत 


rn समर्पण 


रावन येतकच हांगा ger मन HM रमता, दीदी?' 

सीमा qa चड उलयताली. भावनांचो खतखतो काळजांत भरून आयिल्लेवरी 
तीं उतरां सिल्विया आयकताली. पूण आयकताना लेगीत तिचें मन कलकत्याच्यो 
यादी उस्तितालें. 

“कलकत्यांत तुजें घर खंयच्या वाठारांत आसा?” सिल्वियान वासपूस केली. 

'कालिघाट... तूं केन्ना कालिघाटाक पावल्या, दीदी?' 

कालिघाट हें नांव आयकतनाच काळजांत एक कळ आयली. ह्या कालिघाटाच्या 
वाठाराकडेन एक नाजूक उगडास qual आसलो. 

सीमा खुबच बडबडटाली. निमाणें सिल्वियानच निरोप घेतलो. o, “एक दीस 
तू, रर्ट्सातच यो. थंडसाणेन उलोवया. तूं कितले दीस उरतली?' 

खरें म्हळ्यार हांगा म्हजे मन रमना. दोन दिसांनी तो येवपाचो आसा. ताच्या 
सांगातान परत वतलीं.' 

देवाचे कुडीत प्रार्थना करतां करतां हें सगलें तिका येवजलें. मनाची अस्वस्थताय 
सोंपोवचे खातीर ती प्रार्थना करूंक गेली. पूण देवाचें सान्निध्य आनी प्रार्थनेचे 
उच्चारण करूनय मनांत ARA सीमा... कालिघाट... कलकत्ता... अस्वस्थताय 
वाइट आसली. सीमा सामकी AT चली... आतां एक सुखी जीण जगता. ती गोरी 
जाल्या. तिच्यांत रसरशीतपण आयलां. घोवाची याद करतना लजेन तांबडी जाता. 

सुशिलान दारार मारलें आनी सिल्वियाक दार उकते करचें पडलें. 

“आज कितें दीदी? कळाव जाला. जेवण न्हिवता. केदो वेळ तुजी हांव वाट 
पळयतां. निमाणे रावं नज जावन दारार मारलें. वाडूं?' 

‘ais.’ सिल्वियान म्हळें. 

पानार बसली तरी मनातली अस्वस्थताय गेली ना. हरशीं जेवतना ती सुशिलाकडेन 
तरातरांच्यो खबरो करता. आनी सुशिलाय येतल्या वतल्याकडच्यान आयकल्ल्यो 
aa खबरो तिका कळीत करता. आज दीदीचें मन थाऱ्यार ना हें तिका Haw 
आनी तीय कांय उलयलीना. 

पूण दुसऱया दिसा सकाळची सिल्विया वेळार उठली. सदचेवरी. जशी काय 
कालची अस्वस्थताय रातयांत विरून गेली. आज तिका दासगुप्ताल्या घराकडेन 
वचूंक जाय. शाळेच्या कामाच्यो फायली दाखोवंक जाय. खेळाच्यो वस्तू विकत्यो 
घेवंक ताची मंजुरी घेवंक जाय. 

दासगुप्ताचो उगडास काडटकच तिचें मन विचित्र भावनेन भरून आयलें. ताची 
शिस्त कडक. कामाच्या वेळार तो इतले तटस्थपणान वागता की होच मनीस 


समर्पण ३१ 


सिल्वियाचो जीव वाटावंक धांवत sa, बापायच्या वात्सल्यान ताणे तिका 
आपल्यागेर व्हरून समजायिल्ली म्हणपाचें खरें लेगीत दिसना. इतलो मायेस्त मनीस 
इतलो रुक्ष कसो जावं येता? 

संध्या सदांच म्हणटाली आपलो aya मायेस्त आसलो तरी खूबच रुक्ष वागता. 
न्हय त्या वेळार ताका शिस्त येवजता. 

आपले धुवेकडेन असो वागतालो जाल्यार सिल्वियाकडेन तो तसोच वागल्यार 
अजाप कसले? 

फायलीतलें एकेक कागद दासगुप्तान तपासले. बारीक सारीक प्रस्न विचारले. 
शाळेतल्या पोरसांतल्या AST सुरू करून भुरग्यांचे परिक्षेविशी वासपूस केली: 
पुराय संमादान जाले बगर तो मंजुरीची सय करिनासलो. 

फायल मंजुर करूंक AH! चाळीस मिनटां संस्थेच्या अध्यक्षान घेतलीं. निमाणे 
संतोश उक्तायलो आनी म्हळें, 'आतां तूं वच. तुका कळाव जातलो.' 

चरणस्पर्श करून सिल्वियान दासगुप्ताक नमस्कार केलो. मायेचो, धीराचो हात 
ताणे फाटीर दवरलो. त्या स्पर्शात एक सुरक्षितपणाची भावना निर्मूपाची तांक 
आसली. सिल्वियान सदांच तो अणभव घेतिल्लो. आयजय तोच अणभव तिका परत 
आयलो. 

ती उबी रावली तेन्ना दासगुप्तान तिच्या alar हात दवरलो. आतां तो अध्यक्ष 
Wael. अध्यक्षाची वस्त्रां सकयल देंवोवन तो कुटूंबवत्सल मनीस जाल्लो. 

'फाल्यां सांजवेळां तूं यो... जेवंकच यो. थोडें कामय आसा आनी त्या भायर तुजी 
मैत्रिण येवपाची आसा.' 

'कोण संध्या?' आनंद आनी अजाप त्या उद्गारात MRE. 

q संध्याल्या घोवाक पळयिछलो आसतलो.' 

'तोय येता?' 

“हय. दोगांय येतात. 

'तशें जाल्यार ताकाय पळोवंक मेळटलें. ताचेविशीं हांव आयकून आसां. पूण 
केन्ना पळोवंक ना.' 

‘qd पळयल्यार Ras पळयिछो आसतलो. तो हांगा केन्ना येवंकच ना. 
संध्याल्या लग्नाकय तूं Waa ना दिसता?...' 

'ना. त्यावेळार सगल्योच अडचणी आयल्यो.' सिल्वियान म्हळें. 

‘ad, AG. आतां दोगांय मेळटलीं. अमेरिका सोडून di दिल्लीक येवंक 
सोदतात. कला विभागाच्या संचालक पदाची नोकरी ताका मेळळ्या. पूण अमेरिकेंत 


३२ समर्पण 
रावन आयिल्ल्या मनशाचें मन दिलीत कितलें रमत कोण जाणा!' 

सिल्वियान ताचें म्हणणें मोन्यानी आयकून घेतलें. 

ती ads लागली, पूण दासगुप्तांतलो बापूय भावनावश mer. तो संध्याच्यो 
तोखणायो सिल्वियाक सांगत रावलो. 

'जाणा तूं, हांवें संध्याखातीर एक बंगाली चलो पळोवन adel. आय.ए.एस. 
परीक्षा पास जालो. संध्यानय ताका पळयिछो. हुशार आनी बर्‍या घरचो भुरगो. पूण 
मदींच dem आपलो सांगाती निवडलो. तिणे येवन म्हाका सांगले की आपणे 
देवव्रताकडेन लग्न करपाचें थारायलां...' ea विचारलें, qua प्रेम आसा?” तिणे 
हय म्हणनाफुडें हांवे मान्यताय दिली. आतांच्यों चलयो ना म्हळे जाल्यार कितें करीत 
हैं सांगूंक जायना. संध्या तर अमेरिकेंत ads सोदताली. थंयचो कोणय घोव घेवन 
येत ही भिरांत आसली... लग्न हें वेळार जावंक जाय... हें विशीं हांव पोरण्या 
मताचो. लग्नाबगर जीण पूर्ण जायना... खरें काय न्हय' 

सिल्विया fet जाप दितली? सीमा मेळनाफुडें एका पोरण्या घायावयली खवळी 
Taal. दासगुप्तान ताचेर मीठ शिंपडायिे! 


दासगुप्ताच्या घरच्यान भायर सरली तेन्ना सिल्वियाचें मन AIR नासले. आज 
नशिवान आपलेकडेन खेळ खेळपाचें थारावन दवरलां अशें तिका दिसूंक लागलें. 

दासगुप्ता सादेपणान Seas. पूण ताच्या उलोवण्याक लागून तिका आपूण 
आरोपीच्या पांदऱ्यांत उबी आसा असो भास जालो. संध्याचें लग्न जालें, सीमाचें 
लेगीत लग्न जालें. सिल्वियाचेय जातलें आसलें... जालें अशें मानलें जाल्यार तिका 
सुखदाच्या Wis लागून लग्न जुळटा जुळटांच वैधव्य ass. आता जगप 
कोणाखातीर? शाळेची तोखणाय जाता, विद्यार्थिनी नांव आनी कीर्त मेळयतात. पूण 
जण एकल्याचो एक मुक्काम आसता. आपली गत देगेवयल्या झाडाक राजवान 
da दवरिल्ल्या व्हड्यासारकी अशें तिका Rad. रात दीस ती व्हलयता पूण we 
थंयच आसा. तो राजू तोडलेबगर Se फुडें वचचें ना. पूण राजू काडलो तरी व्हडें 
खंय वतलें? ... तिका खंय वचपाचें आसा? 

अध्यक्षाल्या घरच्यान ती भायर सरली आनी शाळेक वचचेबदला घरा परतली. 
तिका अवेळार घरा परतली पळोवन सुशिलाक अजाप जालें. 

Tod जालें? जिवाक बरें दिसना?' तिणे सिल्वियाक विचारलें. 

“अ... अं... हय...' भ्रमिस्टाभाशेन तिणे आवाज काडलो आनी आपले Hela 

वचून खाटेचेर न्हिदली. तिचे फाटल्यान सुशिला कुडीत आयली तेन्ना तिणे म्हळे, 
“म्हाका कांयच जावंक ना. थोडो वेळ न्हिदतां आनी उपरांतच शाळेत वता. तूं तुज्या 
कामाक वच.' 

म्होवां माल्याचेर कोणेतरी गुंडो शेंवटिलो आनी सगले मूस चाळवचे तशे पोरणे 
उगंडास तिच्या मनांत घोंगेवंक लागले. 

तिका केन्ना Fra Rada, लंडनच्यान येता आसतना सुखद मेळूंक नासलो 
जाल्यार जीण अदीक सुखी जातली आसली. आपली आनी सुखदाचीय. आपले 
खातीर तें मृगजल आसले. पूण सुखदान आपलो भांगरासारको जीव वगडावंक फावो 
नासलो. गुन्यांवकार हांवच. तो जिणेंत येवंकच नासलो जाल्यार कितलें बरें 
जावपाचें! खरेंच त्या दिसा विमानांत तिचें पावल निसरलें. त्या उपरांत लेगीत 
सांवरून dd येतालें. सुखदाची सेक्रेटरी जावनय ती सुखी जावं येताली. पूण तांचो 
संवसार पळोवन खंत जातली आसली... 

नशिबाचो भाग म्हणूंक जाय... ना जाल्यार तिचे जिणेंत आनीक कितले तरणाटे 
येवन गेले... कितल्या जाणांनी तिची मनधरणी केली... घडये खूब जाणांचें तिचेर 
प्रेमय area. 

शाळेतली विद्यार्थिनी... अजून अजाण, किशोरी. त्या वेळावयलो एक गोरोगोमटो, 
वाटकुळ्या तोंडावळ्याचो, भिडेस्त -लजेस्त भुरगो. घडये तोच जिणेक नवी दिशा 
दीत आसलो. माग्यांत पिंजर भरून आपल्या घरा व्हरत आसलो. येन्नासर आपूण 
उणेच दोन भुरग्यांची आवय जातली आसली. स्नेह...! 

नांवच सुंदर. खरें म्हळ्यार सिल्वियाक ताच्या परसय तांचे नांव ae. 
भिजूड, सोश्यासारको. q सिल्वियाचेर नदर थिरायतालो. वर्ग dada सगल्या 
विद्यार्थ्याच्यो नदरो शिक्षिकेचेर. पूण स्नेहाची नदर सिल्वियाचेर. 

तिकाय खबर नासले. बांकार कुशीक बशिल्ले दुसरे चलयेन कोपर लावन तिका 
इशारत केली. सिल्वियान ताका पळयलो आनी म्हळें, 'पिसो Ar. 

दुसरी प्रतिक्रिया जावपाची ara नासली. पूण तेन्नाच्यान तांच्यो नदरो मेळटाल्यो. 
सिल्वियाक ताची फकाणां करची अशें दिसतालें. ती मदींच हांशिल्लेभाशेन करताली 
आनी ल्हवू दोळो लेगीत मोडटाली... मनांत कायंच नासले. 

शाळा सुटकच सिल्विया लागसार आसल्यार स्नेहान केन्ना नदर वयर केली ना. 
खंयय ती एकली मेळळ्यार लेगीत तिचेकडेन तो कांय उलयलोना. एक खेपे 
सिल्विया फाटल्यान स्नेह तिगेल्या घरामेरेन आयलो... आनी ती घराच्या दारांत 
पावनाफुडें तकली सकयल घालून गेलो. 

तीन-चार खेपे अशें घडलें. एक दीस सिल्वियान घराच्या दारांत पावनाफुडें ताका 
उलो मारलो आनी हातानीच आपयलो. अविश्रासान ताणे भोवतणी पळयलें आनी 
मान सकयल घालून गेलो. सिल्वियान येवजिलें इतलो लजेता जाल्यार ताका बुध्द 
शिकोवकंच जाय. दुसऱ्या दिसा घरा परततना ताणे पळयलें स्नेह फाटल्यान येता 
सिल्विया रस्त्यार मदींच थांबली. स्नेह तिचेसरी पावलो. मान सकयल घालून फुडें 
ada लागलो तेन्ना तिणे ताच्या हाताक धरलो 

तूं इतलो लजेता कित्याक?' तिणे विचारलें. 

त्या दिसा सिल्विया ताका घरा घेवन गेली. स्नेहाची प्रतिक्रिया कितें जाली देवाक 
खबर! पूण तो Gad ASA जालो. ताणे उदक मागलें आनी सिल्विया ग्लास घेवन 
येवचे आदींच तो गेलो. 

ल्हवू ल्हवू संकोच मोडलो. तो तिच्या सांगातान घरा येवंक लागलो. 

एक दीस सिल्वियान ताका म्हळे, A सद्दा आमगेर येता. पूण कांय उलयना.' 

कितें उलोवं?' 

“हांव सांगतां तशे करशीत?' 

ताणे जाप दिली ना. तो परत वचूंक लागलो. 

त्या दिसांनी आवय घरांत आसताली. तिणे एक दीस सिल्वियाक विचारलें, “तो 
तुज्या सांगातान येता तो भुरगो कोण? तो हांगा कित्याक dar?” 

“आमचेच शाळेत शिकता. हे वटेनच ताचें घर आसतलें. तो येता. उदक पियेता 
आनी Fa.’ 

“पूण येता कित्याक? उदक पियेंवक?' 

सिल्वियाक चोराभाशेन जालें. तिणे ed, 'हरशींच येता.' 

'हरशी कित्याक येता? तो तुजो मित्र?' 

मित्र बित्र कोण 'न्हय. तुका नाका जाल्यार फाल्यांच्यान हांव ताका येवं नाका 
म्हणून सांगतां.' 

पूण स्नेहाक येवं नाका अशें सांगूक सिल्विया धजलीना. तिणे निमाणो तास 
चुकयलो आनी एकलीच बेगीन घरा आयली. आवयक सांगलें, A भुरगो आयल्यार 
ताका धांवड़ाय.' 

'घरांत आयिल्ल्याक हांव कशी धांवडायतलीं? da ताका येवं नाका म्हणून 
सांगलें ना?' 

“तूं सांग हांव बरी ना... तो ade.’ 

“पूण हांव फट कशें उलोवं? देवादयेन तूं सदां बरी va.’ 

“तूं फट उलयली म्हणून हांव बरी ना जातली? तुका जाय तें सांग. पूण हांव 
ताका मेळूंक सोदिना.' 

अपेक्षेप्रमाणे स्नेह सांजचो आयलो. दारावयली बेल वाजली. अर्द दार उक्ते करून 
सिल्वियाचे आवयन ताची वाट आडायली आनी म्हळे, “तूं वच. सिल्वियाच्या जिवाक 
बरें दिसना. ती Feaen.’ थोडो वेळ तो aaa sat रावलो. सिल्विया भायर येत 
अशें ताका Rada आसूंये. पूण आवयन ती संद दिली ना. ताच्या तोंडार दार बंद 
केलें. मान सकयल घालून स्नेह परत गेलो. 

त्या दिसाउपरांत स्नेह सिल्वियागेर केन्नाच आयलोना. पूण थोड्या दिसांनी 
Med स्नेहसंमेलन जालें त्यावेळार स्नेहान एक पद Ro, खुबच गोड आवाज. ताणे 
तें पद भावनेन गायिले. 

त्या दिसा आपूण जावन सिल्विया स्नेहाक मेळळी आनी ताचें अभिनंदन केलें. 
'तूं इतलें बरें गायता म्हणपाचें म्हाका खबरच नासलें.' तिणे wa. 

असल्यो घडणुको शाळेत शिकतना खुबश्यो घडटात. तांचो प्रभावय तितले पुरतो 
आसता. पयलेच्या वर्गातल्या सांगात्यांक जिवितभर साथ दिवपाची उतरां एखाद्रो 
विद्यार्थी दिता. पूण दुसरेच्या वर्गात पावनाफुडें त्या मित्राक तो विसरता. अशाच 
बऱ्या वायट घडणुकांनी जिवित घडत उरता. सिल्वियाचे नदरेन ती सादीशीच गजाल 
आसली. पूण आता इतल्या वर्साउपरांत ते गजालीचो SISTA जालो... स्नेहाचो 
उगडास जालो आनी तिचे तिकाच अजाप दिसलें. ह्या आदी केन्नाच स्नेहाचो 
उगडास येवंक नासलो. 

त्या उपरांत दोन दिसांनी शाळेची सुटी सुरू जाली आनी सुटयेंत एक दीस 
अचकीत सिल्वियाच्या घराच्या दारार कोणेतरी मारलें. आवयन* भितरल्यान विचारलें, 
“कोण?” 

‘Sd...’ HAM आवाजांत भायल्यान जाप आयली. 

आवयन दार काडलें आनी दारांत तें वळखीचें तोंड पळोवन ती मनातल्या मनांत 
Mom. दनपारचो वेळ. ती निकतीच जेवन आड पडिली. सिल्विया दुसरे कुर्डीत 
आसली. आवयन आपलो राग उक्तायलो. तिणे म्हळें, ga वेळ काळ कांय 
लागना? ह्या वेळार कोणाच्याय दारार मारचेपयलीं तुवें येवजूंक जाय आसलें. fed 
आकांत घडला? कसली ताकीत आसा? तुका कितले खेपे सांगले तूं असो आमगेर 
येवं नाका. 

सिल्वियाची आवय बडबडत रावली. 

स्नेह दारांत WIM मान सकयल घालून उबो रावलो आनी ती उलयता 

तितलेंय ताणे आयकून घेतलें. 

खरें म्हळ्यार शाण्या मनशान तितल्याचेर सगलें समजुपाचें आनी मोन्यानी 
थंयसून वचपाचें. पूण स्नेहाक आवयल्या उलोवण्याचें कांयच दिसलें ना. ताका 
मनांतल्यान दिसतालें जो मेरेन सिल्वियाचो विरोध ना तोमेरेन सोसूंक जाय. 

'सिल्विया आसा?' जशें काय ती येदो वेळ दुसर्‍या कोणाकडेन उलयताली अशे 
भावनेन विचारचो तसो प्रस्न तिका विचारलो. 

आता उपाय नासलो. निरगट्ट जाली म्हणून कितें जालें? दार उकतेंच सोडून ती 
भितर आयली आनी सिल्वियाक व्हडान उलो मारून तिणे म्हळे, 'लुका कोण तरी 
सोदता.' 

सिल्विया हांतुणावयली उठून धांवत भायर आयली आनी स्नेहाक दारांत 
पळोवन ती एकदम फाटीं सरली. तिचे कपडे सारके नासले. केस विस्कटले 
आसले... 

“हांव अवेळार आयलों.' स्नेहान म्हळें, q न्हिदिल्ी. हांव आतां adi.’ 

‘AR आसूं. मात्सो दोळो लागलो देखून तुका Mad पडलें. यो बस. हांव घोट 
घेवन येता. 

तरी स्नेहालो संकोच गेलो ना. ताणे म्हळें, “वतां हांव. Sal उसरां आयल्यार बरें 
जावपाचें.' 

थोडो वेळ दोगांयमदीं 'बस' आनी 'वतां' अशी घासाघीस जायत रावली. निमाणे 
सिल्विया जिखली. तिणे स्नेहाक भीतर हाडलो आनी त्या लहानशा घरातले भायले 
Held एका पोरण्या कदेलाचेर बसयलो . 

ताकतिकेन तोंड धुवन तोंडाक पावडर लावन सिल्विया भायर आयली. ते 
कुडीत दुसरें कदेल नासलें. ती दाराक तेकून उबी रावली. 

“सांग स्नेह, कित्याक आयिल्लो?' 

एक खांब कोसळून पडचो तशी स्नेहाची गत जाली. Fats ते सगलें विसरलो 
आनी नदर जमनीचेर थिरावन मोन्यानी बसून रावलो. 

दोन खीण ताची जाप येना हें पळोवन सिल्वियान म्हळें, 'कितें काम आसलें?' 

rd विचारपाचें आसलें.' 

Tran.’ 

“तुका त्या दिसा म्हजें गीत आवडिल्ें. खर्‍यांनीच तुका आवडलें?' 

'हें विचारुंक तूं इतले पयस आयलो? तोय ह्या दनपारच्या कडार? तूं रावता 
aa? 

'कालिघाट.' 

“ओ माँ! कालिघाट खंय उरलें? इतल्या पयसुल्ल्यान तूं हांगामेरेन आयलो आनी 
कितें विचारुंक? qu गीत आवडलें काय म्हणून? म्हज्या तोंडान Ales आसतनाय 
तें विचारूंक परत येवंक कित्याक जाय आसलें?' 

सिल्वियाच्या उतरांत राग आसा अशें ताका दिसलें आनी तो गोंदळळो. आपलें 
चुकलें अशें ताका दिसूंक लागलें. तो उठून Sal रावलो आनी ताणे म्हळे, 'म्हजीच 
चूक et. da सांगिलें. हांवें परत येवंक जायनासलें आनी da बी अवेळार... 
आतां हांव वचूं?' 

'दारांत आयिल्ल्या मनशाक असोच धाडप समा Gad ना.' अशें म्हणत 
सिल्विया भितर गेली. च्याक दवरून तिणे आपले न्हेसण बदलें, केंस वळयले आनी 
च्या घेवन भायर आयली. 

Maa कुडीत आवय आसली. पूण तिची जाग आयकूंक येना आसली. 

'तूं चलो जावनय खूबच लजेता.' सिल्वियान म्हळें. 

'ना. मात्सो लजेतां खरो. पूण म्हाका संगीतकार जावचेलें आसा. हांव रात दीस 
Rara करतां. सगल्यांक म्हजें गायन आवडना. देखून तुका Mares आयिल्ली.' 

च्याचो कप हातांत घेवन स्नेहान म्हळें, “म्हाका च्याची गरज नासली. म्हाका 
फकत एक धीराचें उत्तर जाय आसलें. तुका जर खर्‍यांनीच म्हजें गायन arated 
आसत जाल्यार म्हाका दिसता हांव गायक जावंक पावतलो.' 

qu संगीत शिकता?' सिल्वियान वासपूस केली. 

'घरांत रेडियो आसा. कॅसेटी आसात. तांच्या वयलीं गीतां आयकून आयकून 
शिकतां. घरांत गावपाची बंदी. वाड्यार लोकांचो त्रास. हांव Sad देगेर वतां आनी 
थंयच्या एकांतात व्हडाव्हडान गातां.' 

कित्याक कोण जाणा, स्नेहाची खबर आयकून सिल्वियाच्या काळजातल्या तंबोऱयाची 
तार झिणझिणली. त्या उपरांत तो सिल्वियागेर केन्ना आयलोना. पूण स्कूलांत मेळळो 
जाल्यार ताचें संभाशण जातालें. आपले प्रगतीविशी तो तिका सांगतालो आनी निमाणे 
विचारतलो, “तुका दिसता हांव एक व्हडलो गायक जावंक पावन?' 

सिल्विया म्हणटाली, 'कित्याक जावचो ना? देवान तुका आवाजाची देणगी 
दिल्या. 

थोड्या दिसा उपरांत एक दीस स्नेहान सिल्वियाक सांगलें की एके कॅसेट 
कंपनीकडेन तो उलयला. ती रेकॉर्डींग करूंक सोदता. 

“अशी एक कॅसेट घरांघरांनी पावली म्हणटकच Ga नांव जातलें.' 

सिल्वियाची स्नेहाकडेन पळोवपाची भावना कशी आसली? तिका तो आपल्या 
ल्हान भावासारको दिसतालो. चडच जाल्यार मित्रासारको. ताचेविशीं तिका अगत्य 
आसलें. ताणे नांव aed, पयशे जोडचे अशें तिका दिसतालें. पूण तिच्या मनात 
ताचेविशीं मोगाची आंकरी केन्नाच फुटलीना. 

स्नेह मात केन्ना केन्नाय पिश्यांभाशेन वागतालो. तिचेखातीर केन्नाय फूल घेवन 
येतालो... केन्नाय चॉकलेट... 

हें कितें?' सिल्वियान विचारचें. 

“म्हज्या मनाची गोडी... म्हज्या भावनांचो WAS... तुका कळीत करचेखातीर.' 

'जालें, पूण त्या खातीर मुजरत अशो वस्तू हाडपाची गरज ना.' 

a कसल्यो वस्तू? खरें म्हळ्यार तुका कितेय तरी घेवन दिवचें अशें म्हाका 
खूब दिसता. कितें घेवचें तें कळना. म्हजे हात मोटवे आनी बोल्सां सदांच रिकामी. 
हांव बसीन वचपाचें सोडून चलून वतां आनी ते पयशे जमोवन तुका चॉकलेट 
हाडटां. दोन-तीन रुपयां भीतर आनी येतलें कितें?' 

आनीक कितेंय उलोवंक गेली जाल्यार ताचें मन दुखावतलें अशें येवजून 
सिल्विया ओगी रावली. 

ल्हवू wed स्नेह far येवप पातळ जालो. तिकाय ताचें कांय दिसलेंना. उगडास 
येतालो. पूण मर्दी केन्नाय मेळतालो देखून ताचें कांय दिसनासलें. मागीर एक दीस 
अचकीत तो आयलो आनी सिल्वियाच्या हातात एक बॉक्स दिलें. 

'हें fed?’ अजापून सिल्वियान विचारलें. 

तूंच Ski करून Yor.’ ताणे जाप दिली. 

बॉक्सांत एक सुंदर साडी आसली. 

'म्हजेखातीर घेतली?” 

“आनी कोणाखातीर घेतलो ?' 

“पूण पयशे पडले.' 

“हय. पयश्यांबगर कितें मेळटा? पूण आता हांव जोडटां. एक कॅसेट तयार 
जाल्या. ताचे थोडे पयशे आयले. त्या भायर एका ऑफिसांत हांव अर्द वेळ नोकरी 
Aral.’ / 

'कितले पडले साडयेक?' मनांतल्या मनांत तागेले पयशे परत कशे पावोवचे तें 
येवजीत सिल्वियान विचारलें. न 

“पयश्यांनी कितें जातले?' चड न्हय. फकत शंबर रुपया... तुका घडये 
आवडचीना. म्हाकाय आवडली अशें न्हय. खुबश्यो साडयो आसल्यो. हांवे ज्यो पसंत 

केल्यो त्यो म्हज्या बजेटांत बसल्यो नात...' 

“शंबर रुपया म्हळ्यार थोडे जाले? इतली म्हारग कित्याक हाडूंक जाय आसली? 
कश्टाचे पयशे अशे तरेन वगडायले मरे? तुका अर्दवेळ नोकरेचे पयशे मेळटात 
कितले?' 

स्नेहाचें तोंड पडलें. ते सरशी सिल्वियान ताचो हात हातांत घेवन म्हळे, Gal 
वायट Rad. पूण हांव तुज्या बर्‍याखातीर सांगतां. फाल्यां तू व्हडलो संगीतकार 
जातकच हांव SHA साडी मागून घेतलीं. आतां कितें जोड़टा तें तुका दवर. ही 
साडी हांव दवरून घेतां. पूण हाचेफुडें असलो नश्ट खर्च करुं नाका.' 

स्नेहाचे दोळे भरून आयले. आपल्या हातांनी तागेली दुकां पुसचीं अशें सिल्वियाक 
दिसलें. पूण तिणे तशें केलें ना. तिणे इतलेंच म्हळे, ama Mal बाबा तूं!' 

'इतल्या अगत्यान तुका साडी दिली जाल्यार पिशेपण जालें?' 

तागेले जापेंत कंप आसलो. सिल्वियाक hod की ताचें मनांत वेगळी भावना 
आसा. तो आपल्या प्रेमांत पडला. 

कोण तरी आपल्याचेर प्रेम करता ही कल्पना कितली सुखदिणी! पूण सिल्विया 
स्नेहाच्या प्रेमांत पडूंक सोदिनासली. घोवाविशी तिणे केन्ना विचार केलो ना. पूण 
केलो जाल्यार तो स्नेहासारको आसचो अशें तिका दिसचेंना. 

त्याच बरोबर तिका स्नेहाची भावना सांबाळचेल्यो आसल्यो. एकदम तोडून 
घेतल्यार तो दुखावतलो इतलें तिका socia... 

त्या दिसाच्यान ती सादूर जाली. स्नेहापसून पयस रावंक लागली. 

स्नेहापसून पयस रावप हो सिल्वियाखातीर एक जीवघेणो अणभव आसलो. मोग 
दिवपी जायते भुरगे me तिज्या जिवितात आयिल्लें आनी गेल्ले; पुण पयल्या 
मोगाच्या अणभवातल्यान तिजी लग्नाच्या व्यवस्थेविशींची आस्था उणी जाल्ली. तिका 
केन्ना केन्नाय दिसतालें, पिराय asa वता आनी सैमान जी सर्जनशक्ती आपणाक 
दिल्या ती मनीस कुळाकडली आपली जापसालदारकी आसता. तिका पाळो दिलो ना 
जाल्यार आपले जिवीत अर्धवट उरतलें. 

कॉन्वेंटात शिकोवपी एक माद्रीकडेन सिल्वियाची वळख जालीं. आंगार माद्रीचो 
भेस चडोवन ती समाजात वावुरतना बायलांमुखार प्रवचना करतालीं. ती आयकून 
सिल्वियाक प्रस्न पडटालो : जल्म, वृद्धी, व्याधी आनी मरण होच मनशाचो धर्म काय 
कितें? काय ताका कर्तव्याची जोड आसता? तरूण पिरायेचेर दादल्याक आनी 
बायलेक एकमेकाचे आकर्षण दिसता, हें पातक जाव येता? आनी स्या पातकाची 
कबुली कन्फेशनावरवी दिली तर ते पातक पुसून वचूं येता काय कितें? सिस्टर 

मारियाकडेन ती वाद घालताली. हे विषयावयले तिजे विचार स्पश्ट आसले जे पूण 
संस्कार खुबूच चिवट आसले. सामाजिक बंधनाची लक्ष्मण रेषा हुपुंक ती धज नासली. 
पुण तेच बराबर कोणेतरी बायलांक संघटीत करून हे बंधनाच्यो वण्टी मोडूंक जाय. 
तें काम कोणेय तरी दुसर्‍यान करचे अशें तिका दिसतालें पुण हे विचार लेगीत 
उक्तावंक तिका भ॑य दिसतालो. देखून ती सुरक्षित आयकुपी हे नदरेन मारियाकडेन 
पळयतालीं 

पूण मारिया तेन्ना आपल्या अंतर्मनाची जनेलां तिजेखातीर उक्ती करूंक लागली 
तेन्ना सिल्वियान पळयलें को, ASH आनी इव्ह - प्रकृती आनी पुरुष - हांचे नातें 
युगांयुगांचे, ताचो संयोग हो मनीस जातीक संजीवनी दिवपी योग जावन आसा. देवान 
जी प्रकृती दिल्या तातूंत सभाविक अशी आसक्ती आसता. स्या आसक्तीचेर निर्बध 
दवरून अध्यात्मिक साधनेच्या आदारान वैराग्य मेळोवं येता. पूण सगल्यांकूच तें 
सादना. सिस्टर मारियाक तर ते निखालस सादूंक ना अशें तिका दिसूंक लागलें. 
सिस्टर मारियाचे कुडीत जे तरेचे साहित्य तिणे पळयले, ते पळयतकीच तिका दिसलें 
की वैराग्य पयसूच Sect, देवाच्या नावान जोगिणीचे भेस घेवन एक नागीण वावुरता, 
जी समजांत खवदळ केलेबगर रावचीना. वासनेचेर जैत मेळोवपाखातीर जो मनोनिग्रह 
लागता तो मारियात निखालस ना. वतात लोणी कडचे तशें तिजें वैचारिक स्खलन 
जालां. एक दीस जेन्ना तिणे सिल्वियाक आपले कुडीत आपोवन अतिप्रसंग करपाचो 
यत्न केलो तेन्ना तर सिल्विया पळून घरा आयलीं आनी पाच दीस मेरेन ती 
घरांतल्यान भायर सल्लीं ना. 

तिणे कांय केले ना, तिजे पावल चुकले ना. वेळारूच ती सादूर जालीं. घरां येवन 
तिणे स्वामी विवेकानंद ग्रंथ वाचपाक सुरवात केली. पूण शेणिल्लें मन SAK आयले 
ना. मागीर तिणे खिस्ती धर्मावंयले कांय ग्रंथ वाचूंक घेतले. वाचता वाचतां दैवी 
चमत्काराविशीं साहित्य तिज्या हातांत पडलें. जेझु खिस्तान उदकाचो सोरो केलो, एका 
उंड्याचे शंबर उंडे केले, मेल्ल्याक जितो केलो, गरीबाक Ma केलो स्यो काणयो तिजे 
बुद्धीक पटल्यो ना. तिणे येवजिलें सगल्या धर्मानी स्या दैवी चमत्काराच्यो गजाली 
येतात. पुण मनशाचे Gath, श्रद्धेक पोसवण दिवपी विचारांक धर्मप्रचाराक म्हत्व 
दिनात. कांय गजाली तिका मानवल्यो आनी तितल्यावेळापुरतो आपल्या अस्थिर 
मनाचेर तिका ताबो मेळूंक लागलो. तातूंतय खिस्ती धर्मशास्त्रांत कन्फेशनची जी 
तजवीज आसा तिका समान अशी तजवीज हिंदू धर्मात प्रायश्चित घेवपाची आसा. 
आपल्या हातातल्यान चूक घडलीं जाल्यार ती आपल्या मनांत उरता. ती सुदारूंक 
जाता जाल्यार सुदारची, पूण तिज्यापासून वायट परिणाम जावचे न्हय म्हणपांची 

जतनाय घेवची. जर सुधारपाची संद नासत जाल्यार चारचौघात ती कबूल करून 
जाहीर प्रायश्चित घेवचें अशी मुळांत ती व्यवस्था. अशी मान्यताय आसा की वायट 
करणी करतल्याचे हात जेन्ना म्हेळे जातात तेन्ना तो उदक घेवन ते YAH शकता. 
पूण जेन्ना दुष्टाचे मन खतावता तेन्ना उदक शाबू उपकारना. पश्चातापाच्या धगान 
आनी आत्मवेदनेच्या दुकांनी तो काळजाचो म्हेळ लासचो वा निवळ करचो पडटा. 
आनी तो आपणे कशे प्रायश्चित घेवचे अशा विचारात रावता. 

सिल्वियाचे जीणेतलो हो वादळी काळ आसलो. जिवितांत हिमालयायेदे प्रस्न तिणे 
ara. किरकोळ गजाली मनात हुळहुळत रावताल्यो. तांचे निवारण करपाचे 
मनोबल तिच्यांत आसलें. पूण हालींहालीं तिजो आत्मविस्वासूच ढील पडिल्लो. कोणेय 
कितें सांगले जाल्यार खरें दिसताले. सिस्टर मारिया कडले संबंद तिणे त्या प्रसंगाउपरांत 
तोडिल्लेय. कन्फेशन Heel, मन मोकळे करचे अशें तिका दिसतालें. जो म्हेळ मनांत 
उल्लां, जो दुबाव जो भय, जो प्रमाद, जी वासना तिजे मन व्यापून आसा ती मनांत 
तुंबून उल्ल्या. तिजी वाट मेकळी करतालो जाल्यार SAR होच उपाय. पूण कन्फेशन 
करप कशे? कोणाकडेन? देवाचे प्रतिमेमुखार बसून उलयल्यार देवामेरेन पावत? तिणे 
तो प्रयोग केलो आनी तिजो घुस्मटमार वाडूंक लागलो. उपरांत तिका दिसले की 
इगर्जत वचून वासपूस करची आनी पाद्रीच्या कानांत आपली मनातली पातकां ताका 
सांगची. ती आयकून घेवन पाद्री उपदेसाची दोन उतरां सांगतालो आनी तितल्यान 
मन निवळ जातलें. 

धाडस करून ती इगर्जत गेली. पाद्री एका कदेलार बशिल्लो. ताज्या दाव्यान 
सिल्वियान दिमी सोडून ताज्या कानालागीं तोंड व्हेलें. आनी आपले जिविताची कथा 
सांगली. 

Serie? काय आनी कितें सांगपाचें Seat?’ पाद्रीन विचारलें. 

“आनी कांय ना.' 

सिल्विया आपलेभशेन कोणाक कळनासतना इगर्जत गेल्ली, पूण थंयच्यान भायर 
सरतना तिची नदर सिस्टर मारियाचेर पडली. हातानी खुणावन मारिया तिका लागीं 
आपयताली पुण आपली नदर फिरावन सिल्विया तुरतुरीत घरा परतलीं. 

कन्फेशन केले उपरांत मन ल्हव जातले अशे तिळा दिशिल्लें. पुण जालें उरफाटें. 
तिजो घुस्मटमार वाडले पूण तिका पाद्रीचे एक मानवले “Gd पावक करूंना तेन्ना तूं 
हुस्को करू नाका.' अशें ताणे दिलले आश्वासन आनी माथ्याचेर हात धरून दिल्लो धीर 
हाका लागून तिका समादान जाल्लें. पूण मारिया हे समादानांत वीख कालोवचीना मूं? 
हो दुबाव तिज्या मनांत रिगलो आनी अस्वस्थताय वाडलीं. 

हें सगलें संवाद आतां जनेलांत उबे राविल्लेकडेन तिणे अणभवले, आनी ती 
विचाराचे तंद्रेत शेणून गेली. 

जेन्ना शिक्षण संस्थेचो भार तिजेर पडलो तेन्ना तिका एक धीर आसलो, तो 
दासगुप्ताचो. ताजे रीण आपल्याच्यान स्या जिवितांत फारीक करूंक जावचेना म्हणपाची 
कृतज्ञताय आनी ताजे सदाचारी जीणेचो प्रभाव पडिल्ल्यान सिल्वियाच्या चंचल मनाक 
परीसाचो स्पशं जावंक पाविल्लो. शाळेत भुरग्यांमदीं वावुरतना सगले जथापथ चलतालें. 
शाळा सोपून घरा येवपाची वाट ही सोपून सोपना अशी दिसूंक लागताली. वळखीचे 
दादले आनी बायलो तिका आदारान हटकिताल्यो. ज्यांचेकडेन संवकळ आसा 
तांचेकडेन ती दोन गजाली करताली आनी हांसत हांसत फुडें वताली. पूण जेन्ना 
वेगळी वेगळी जोडपी हांसत खेळत पायसेक वतना दिसताली तेन्ना नकळटना ती 
दोळ्यामुखावयल्या बायलेच्या जाग्यार आपूण आसा अशे येवजून थोडोवेळ सुखावताली. 
मागीर अस्वस्थताय आनी वेदना. 


त्या दिसा विपरीत घडलें. शाळेतलो एक अध्यापक आपले कांय प्रस्न घेवन 
सिल्वियाच्या केबिनांत आयलो. आनी ताणे ted, एक अर्दवर उलोवपाचें आसा?” 

अमृतलाल हे त्या शिक्षकाचे नांव. मूळ बिहारचो. शाळेची शिस्त मोडून पान 
खातालो आनी चाबिल्ल्या पानाचो चोथो तोंडात धरून उलयतालो. तो उलयता तांतले 
एकूय उतर सिल्वियाक समजनासलें. तोंडात भरिल्ली पीक तिगेल्या मेजार उसळताली. 
तिज्यान राव नज जालें. तिणे म्हळें, “आतां म्हाका वेळ ना, तूं फाल्यां यो, कित्याक 
तर येतना तोंड निवळ दवरून यो, आनी दुसरें असो अवेळार येवं नाका. हांव उसरां 
म्हज्या ऑफिसांत बसतां ती उरिल्ली सुरिल्ली कामा सोपोवचे खातीर. लुजो तास 
मेकळो उरत तेन्ना केन्नाय यो.' 

अमृतलाल उठलो आनी थोडे वेळान परत आयलो. बाथरूमात वचून ताणे थंयच्यो 
वण्टी रंगोवन आपले तोंड निवळ केलले. हात पुशीत परत सिल्वियामुखार उबो 
रावलो. 

नदर वयर करून पळयनासतनाच सिल्पियान ted, यस, ... ?' 

अमृतलाल हिंदीतल्यान उलोवंक लागलो. ताणे म्हळें, 'हांव मोठे अडचणीत 
सांपडला. म्हाका तुजो आदार जाय” 

'फाल्यामेरेन राव नज? इतलें अर्जट कितें घडलां?' 

'खरेंच काम अर्जट. म्हाका आजूच घरच्यान फोन आयला. म्हजे बायलेन सांगलां, 

लग्नाउपरांत गावांत रावन घरचें काम आनी मांय मांवाची सेवा करप आपणाच्यान 
जावचेना. तेखातीर एक तर तू हांगा यो, नाजाल्यार म्हाका थंय व्हर. आतां तूच सांग, 
हांव कितें करूं?' 

'असले घरावे प्रस्न तुवें घरच्या मनशांक विस्वासांत घेवन सोडोवंक जाय. तांचो 
आनी शाळेचो संबंद कितें? एक गजाल आतांच सांगता, रजा मेळची ना. परीक्षा लागी 
पावल्या, तेन्ना भुरग्याची अडचण जावंक फावना. रजा मागतलो जाल्यार सोडचीट 
दिवन सदांखातीर घरा वच.' 

“ना, मॅडम म्हाका घरा वचचेले ना. लग्न जाल्ल्या ब्रह्मचाऱ्याची दुःखां तुका कळची 
ना. पुण हांव लाचार आसा. Eid ही नोकरी सोडली जाल्यार म्हाका सोपेपणान दुसरी 
नोकरी मेळची ना. नोकरी नासली जाल्यार सगळें कुटुंब AAMT पडटलें.' 

तागेली उलोवपाची पद्धत सिल्वियाक मानवली ना. मोठ्या प्रयासानी ती ओगी 
रावली आनी निमाणे अमृतलालाक सांगले, 'तुजो प्रस्न हांव समजूंक शकता. म्हज्यान 
कितें करूं येता?' 

'हांगा म्हाका हॉटेलांत रावचें पडटा. एका GAIA आमी दोन शिक्षक. म्हाका एक 
बंगलो वा घर संस्थेन दिलें जाल्यार हांव बायलेक हांगा हाडूंक सोदतालो.' 

a व्यवस्थापनाचो विशय. म्हज्यान कांय सांगूक नज. शिफारस लेगीत करूंक 
जावचीना. आनी आतां तूं वच, रात जाल्या म्हाका कामा सोपोवन घरा परतूंक जाय.' 

तरी आसतना अमृतलाल निगरगट्ट कसो बसून रावलो. सिल्वियान नदर वयर 
करिनासतना आपलें काम चालू दवरले आनी तें सोपतकीर प्यूनाक आपोवन ऑफिस 
बंद करूंक लायलें आनी अमृतलालाकडेन पळय नासतनाच ती भायर सरलीं. 

कांय पावलां घसघशीत चलून वतकीर फाटल्यान वळून पळयत जाल्यार अमृतलाल 

येता. तो थंयच उबी रावली. धांपेत, खरशेत तो आयलो आनी म्हळें, थँक्यू मॅडम, 

आतां आमी ऑफिसात नात तेन्ना सरळ उलोवया. म्हाका घर मेळू येता काय ना?' 

'खरें सांगपाचें जाल्यार घर रिकामें ना, घराखातीर खूब अर्ज आयिल्ले आसात. 

तूं खुबूच ज्युनियर. तुजो नंबर लागपाची शक्यताय ना. पूण हांव तुका निराश करीना. 
व्यवस्थापनाकडेन उलोवन पळय.' 

'तूं एक बायल, Gi लग्न जाल्ले नासले तरी संवसारी कुटुंबाचे दुख तुका 
समजता. हांव आनी कोणाक वळखना. कितें करूं eta?’ 

ताजी खोंचक बाचक उतरां सिस्वियाच्या काळजाक रोमताली. उतराक उत्तर 
दिवप, तागेली कर्मा वर्मा वयर काडप तिका कठीण नासलें. पूण सभ्यतेची मर्यादा 
पाळून ती ओगी रावली. निमाणेकडेन तिणे इतलेंच सांगले, मिस्टर अमृतलाल, आता 

तूं वच आनी परत ह्या प्रस्नाचेर म्हजेकडेन उलोवपाचो प्रयत्न लेगीत करूं नाका. 

“तो विशय आसू. हांव लुका घरामेरेन कंपनी दिवं?' 

“फाल्यां तुजी बायल येतकीर तिका कंपनी दी. म्हजे वाटेन म्हाका वचू दी. 
नाजाल्यार बेशिस्तीखातीर ISK कारवाय करतलीं.' 

अमृतलाल मात्सो भियेलो. कितेंतरी बडबडूंक लागलो. निमाणो एक संस्कृत श्लोक 
म्हळो. सिल्वियाक तो सारको समजलो ना, पुण समजून घेवपाचेय नासलें. श्लोक तिजी 
नालस्ती करपी आसूंये अशें मात तिका दिसले बगर रावलेना. 

घरा येतकच तिणे पयले काम केले तें थंड उदकाचो शावर घेवपाचें. धुल्लान भरिल्लँ 
आंग, राग, दुस्वास, शीण हाणी भरिल्ले मन निवळ जालें अशें तिका दिसलें. 
रातीकडेन मात परत तळमळ सुरू. मनांत विचार आयलो, न्हिदेची गुळी घेतकच 
मनूय न्हिदता आनी देहय न्हिदता. सादे न्हिदेन मन न्हिदना. दिसभरयाची अस्वस्थताय 
निवांतपणा तें चघळीत रावता. मागीर स्वप्ना आनी दुःस्वप्ना. जीणेचे उत्फर्क आनी 
लाचारी मनाक घेरतात. ती ग्लानी जाग आयलीं तरी तशीच उरता. सपन केन्नाय 
दुस्वप्न जाव येता तशें त्या दिसा जालें. व्हडली किळांच मारून ती न्हिदेतल्यान उठली. 
तिजे सगलें आंग हुमेन चिप्प भिजिल्ले आनी दिव्याच्या उजवाडांत लेगीत ती 
थरथरताली. भायलेवटेन न्हिदिल्ली सुशीला धांवत भीतर आयली आनी सिल्वियाचे 
दोनूय खांदे धरून म्हणूक लागली, Ta, आदी जागी जा. कांयच घडूक ना. तू 
स्वप्नेल्या.' सुशीलान थंड उदकाचो ग्लास तिजेमुखार धल्लो. ती घटघटीत पियेली 
आनी तिणे म्हळें, 'तूं तुजे हांतरूण भितर कुडीत हाड. म्हाका एकलेक भंय दिसता. 
आनी न्हिदेच्या दोन गुळयो तिणे घेतल्यो. पूण भयंकर स्वप्नाचो कांच सोंसूक नासलो. 
तिणे रोखडी Fee लागची म्हणून बाटलेतल्यो सगल्यो गुळयो हातार घेतल्यो आनी 
एकदम तोंडात रकोवन ग्लासभर उदक पियेली.' 

सिल्वियान कितें केले, ताजे परिणाम कितें जातले हें सुशीलाक खबर नासलें. 
सुमार अर्दवरान तिणे दिवो वाडयलो आनी आपूणूय न्हिदलीं. 

सकाळी बेगीन उठपी सिल्विया साडेआठ जाली तरी उठना हें पळोवन सुशीलाक 
SER जालो. ती कितें करचे हें येवजितनाच दासगुप्ता भितर सरलो आनी अजून ती 
उठूक ना म्हणून कळूळे म्हणून तो परत वतालो. ताणे सुशीलाक म्हळें, “राती उसरां 
न्हिदिल्ली?' 

'वेळार न्हिदिल्ली, पूण तिका कसलेतरी भयाचे सपन पडले, आनी भियेवन 
कडकडूक लागली. ती न्हिदेची गुळी घेवन परत न्हिदली. तेन्नाच्यान उठूंक ना.' 
सादेपणान सुशीला उलयलीं. पूण दासगुप्ताच्या मनात चर्र जालें. ताणे भितर येवन 

न्हिदेच्या गुळयोची रिकामी बाटली पळयली आनी थंयच्यानूय हॉस्पिटलात फोन करून 
अम्ब्यूलन्स मागयली. 


'सिल्वियाक कसलें सपन पडलें? सपनांत तिका कितें दिसलें?' डॉक्टर तरातरानी 
विचारतालें. पूण तिणे याद जायना. इतलींचा जाप दिली. 

दासगुप्ताक तिणे सांगले, 'मन आनी आंग ल्हव जावन मेकळ्या मळबांत हांव 
उडटालीं आनी जागी जालीं जाल्यार हॉस्पिटलाच्या खाटीर पावली. तिगेल्या मनाची 
अवस्था वळखून दासगुप्तान त्या वेळार कांय म्हळूळें ना. पुण चार वरां निरिक्षणाखातीर 
तिका हॉस्पिटलांतूच दवरची अशें सुचयलें. सिल्वियाक हॉस्पीटलांत रावपाचें नासले 
पूण fast मन AIR नाशिल्ल्यान आनी एके तरेची अशक्तताय तिका घेरून 
बशिल्ल्यान तिजें उतर सुटनाशिल्ले आनी शरीराची हालचालूय मंद जाल्ली. ते 
रातीकडेन ती गाढ Peach. वॉर्डातली नर्स उपरांत सांगताली की ती रातभर न्हिदांत 
बडबडताली.' 

'कितें म्हणटाली?' असो प्रस्न जेन्ना खासा दासगुप्तान डॉक्टराक विचारलो तेन्ना 
डॉक्टरूय TR जालो ताणे नसीक आपोवन खोदूखोदून विचारून सगली खबर 
मेळोवपाचो यत्न केलो. 

'आमी असली बडबड कानामनार घेनात. देखून आमी कान दिवन आयकूना. पूण 
gat नावां घेताली आनी थोड़ी पोजडी उतरांय उलयताली. जिविताची उबगण 
आयल्या. म्हाका हे लोक जगूंक दिनात आनी मरूकूय दिनात अशेंय उलोवन गेलीं.' 

दासगुप्तान सिल्वियाक खोदूखोदून प्रस्न विचारले, तिणे इतलेच सांगले, ‘असुरक्षिततेची 
भावना म्हजे मन कोरांतता.' 

'सिल्विया, एक गजाल लुका विचारू? एक बरो भुरगे पळयलो जाल्यार तूं लग्नाक 
कबूल जावशीत?' 

सिल्विया खळखळीत हांसली. लग्न जावपाचें आसत जाल्यार आपूण जावन 
ART भुरग्याक हांव नकार दिवपाची न्हय. जे जाय आसले, ते पयसावलें.' 

'तरी तुजी मानसिक ga सांबाळचेखातीर, तुका मायेचो आनी हक्काचो धीर 
जाय. तुजी अपेक्षा सांगशीत?' 

'म्हजी जीणेवयली आसक्तीच मरून गेल्या. मन निर्मळ करचें खातीर जे धर्मगुरूकडेन 
हांव कुमसार जाली, त्या धर्मगुरूची विकृती हांवें सपनांत देखली. आनी ते जोगिणीचे 
विकृत चाळे पळोवन म्हाका किळस आयिल्ली ती जोगीण सपनांत येवन म्हाका घेवन 

त्या पाद्रीच्या घरा गेल्ली. शाळेतलो अध्यापक वासनेन पिसो जावन आगळीक करपाचे 
इच्छेन निर्लज्जपणान वागता da पळेलें. थोडें सपनांत, चडशे उकत्या समाजात.” 

E तुज्या मनाचे आयाम. ते तुजे तुवेंच घडयल्यात. संवसाराच्या आरंभाक सावन 
जीवसृष्टीची माळ अखंड उरची हे खातीर प्रकृती आनी पुरुष देवान घडयल्यात. 
सर्जनाची ही प्रक्रिया ज्यांच्या वांट्याक येवंक ना अशें मनीस जेन्ना घोव बायलाच्या 
पवित्र बंधनाची निंदा करतात, तेन्ना ते आपले विकृतीचेर पांगरूण घालपाचो यत्न 
करतात. हांव तुजे मन समजता. राजाची राणी जावपाची सुंदरकाय आनी बुद्धी 
वांगडाच शिरवंतकाय आसूनुय जी सुखां सामान्य मनीस भोगता, ती आपणाक मेळना. 
zada न्हय पावलाक कणकणीं लोक विचारतात, सित्विया तूं लग्न कित्याक जायना? 
आनी कोणाक रावता? कांय गजाली वेळचेवेळार जावच्यो आसतात. सुकिल्ल्या झाडाक 
फुलां येनात. तेन्ना तुजी जी कुचमण जाता, ती हांव समजूंक शकता. तुका सगले जग 
विकृत दिसता आनी सभ्यतेची मक्तेदारी आपणाकडेनच आसा अशे तुका दिसूक 
लागता. ताजो परिणाम मनाचेर, ARPA आनी कामाचेरूय जाता. देखून म्हणता, 
तूं हय म्हण, फुडलें म्हजेर सोपय.' 

सिल्वियाच्या विचाराक नवी दिशा मेळटा. दासगुप्ताचेर तिणे बापायवरी प्रेम केल्ले, 
संध्या ही तर तिका भयणीसमान, तरी तिका मनातल्या मनांत दिसताले, लग्न 
जातलीच जाल्यार आपणाक दासगुप्तासारको घोव मेळचो. बाकीचे जितलेय दादले 
तिज्या आयुष्यात आयिल्लें, तांच्यांत दोश कांय नासले, तरी तें वासनेचे पुतळे अशें 
तिका दिसलें. वासनेक वश जावन खिणाच्या सुखाखातीर सासणाचो देह ओपचो ही 
कल्पनाय तिका मानवनासली आनी feast सगलें आंग शिरशिरलें. 

'विचार करून सांग.' दासगुप्तान म्हळें आनी तो उठलो. 

मेंदवा भोवतणी माथ्याक म्होंवामुसांचे मालें आसा आनी दासगुप्तान ते माल्यातल्या 
मुसांक खुबळायल्यात. आता तें तिजे तकलेत घोंगेतात. कान आनी मन त्या 
आवाजान भेरेलो. आनी कांय येवजना जावन आपूण गलितगात्र जाल्या अशें तिका 
दिसलें. 

दोन दीस ती शाळेंत गेली ना. पूण ती बरी नाशिल्ल्याची खबर गांवभर 
पातळूळी आनी वळखूपी आनी अनवळखी दादल्यानी आनी बायलांनी येवन तिजी 
वासपूस केली. 

सिल्विया येवजिताली, 'हांव खंयची कोण? शिकलीं म्हूण कितें जालें? चडूच 
जाल्यार खंयचेय मोठे कंपनीच्या अध्यक्षाची पी.ए. जावपाचो हावेस हांवें बाळगुपाचो. 
दासगुप्ता, खऱयांनीच मनीस घडोवपी शिल्पकार. कळमेल्ल्या व्यक्तिमत्वाक ताच्या 

स्पर्शान भांगराचे रूप मेळटा. असो सांगाती खंय मेळटलो? येवजिता येवजिता तिजो 
दोळो लागलो आनी सपनांत तिणे दासगुप्ताकडेन आपले लग्न जालां असो देखाव 
पळेलो. 
आनी दोन दीस गेलें. दासगुप्ता दिसपट्टो खबर घेवन वतालो. आपलो मेकळो वेळ 
FAST सांगातान सारतालो. तिका समजावपाखातीर तरातरांची बोधवाक्यां सांगतालो. 
एक दीस ताणे म्हळें, 'लग्न हें शरीर सुखाखातीर नासता. तें एका साथीदाराखातीर 
करचेलें आसता. जो मन खचता तेन्ना आदार दितलो आनी मनांतली सुखां आनी 
दुख्खां, हांवेस आनी उल्फर्क ताका सांगून आपले मन रिकामे करून घेवपाची संद जण 
एकल्याक मेळची म्हणून ही व्यवस्था. जीवसृष्टीची व्यवस्था पळयली जाल्यार वंशवृद्धीची 
अखंड तजवीज देवान करून दवरल्या अशें दिसता. आनी ते खातीर लग्नाचे बंधन 
जनावराक आनी पक्षाक, जलचरांक आनी वनस्पती सृष्टीक लागना. पूण मनशाक 
देवान मन दिलां. तें मनाची संतुला इबाडली जाल्यार मनीस जनावर जाता. आनी 
ती सांबाळचेखातीर मनशाक सांगात्याची गरज आसता. थंय आसक्ती आसूंकूच जाय 
अशें ना.' 

दासगुप्तान उलयत रावचें आनी आपणे मन ved करीत आयकत रावचे अशें 
सिल्वियाक दिसतालें. Ä 

पूण लग्नाबगर बायलेक समाजांत प्रतिष्ठा उरना आनी तिजे चारित्र्याचो समाज 
दुबाव घेता हें कित्याक? जर म्हाका एक ल्हान भुरगो आवडटलो आनी ताका म्हजे 
सांगातान रावकं आपयलो जाल्यार समाजाक तें मान्य कित्याक जायना? लग्न 
म्हळ्यार नात्याची गांठ. नातें नासतनाय गांठ बांदपापरस, गांठ घालीनासतना नातें 
निर्मप कित्याक वायट मानतात? लग्नाचे संबंद हे नितीचे आनी लग्नाभायले संबंद 
म्हळ्यार व्याभिचार अशें कित्याक मानतात? मनातले सगले विचार एकटावन 
सिल्वियान दासगुप्ताक प्रस्न विचारलो. 

हे संवाद खूब दीस चल्लें. मदीं संध्या भारतांत आयली तेन्ना तिज्या सामकारूय 
हेच विशय चर्चेक येतालें. थोडे दीस रावन संध्या परत वता अशें वेळार तिणे आपल्या 
बापायसामकार सिल्वियाक विचारले, “तुजी आसक्ती मेल्या, पूण भक्ती उल्ल्या. 
म्हज्या बापायक जिविताचो सांगात दिवन ताजे जिणेत आयिल्ली पोकळी कित्याक 
भरून काडीना?' 

संध्याचो उपदेश आयकून सिल्वियाक जबर qe बसलो. तरी ती सुखावली. 
तिका Rar आपले जिणेंत एक आंग रिकामें आसा, तें अशें तरेन भल्लं जाल्यार 
आपूण आपणाक भाग्यवान समजतली. पूण दासगुप्ताक ही सगळीं भुरगेपणांशी 


४८ समर्पण 


दिसलीं. कोणूय कांय उलयलोना. संध्या आपल्या बापायकडेन तरातरांचे मुद्दे मांडून 
ताका निरूत्तर करूक शकली. पूण तें मान्य करूक तो कबूल जालो ना. निमाणे एक 
दीस ताणे म्हळें, 'तूं सिल्वियाचो विचार कर. ज्याच्यो शेणी स्मशानात पावल्यात. अशा 
मनशाची गांठ तूं तरूण, सुंदर, बुद्धिमान चलयेसांगातान बांदूक सोदता? फटोवपा 
सारकोच हो गुन्याव हें तुका कळना? म्हाका सांगात दिवंक नोकर येतात समवयस्क 
विधूर दादल्याक आपोव येता. पूण तिजो विचार कर. ती भावनावश जावन उलयलीं 
तरी ती शाणी आसा. ती केन्नाच तयार जावचीना. 

संध्याची आनी सिल्वियाची चर्चासत्रां दोन दीस आनी दोन रातीं चल्लीं. निमाणे 
थारायलें, सिल्विया आनी दासगुप्ता एकठांय रावचे, एकमेकाक सांभाळचे आनी फक्त 
लौकिकाखातीर रजिस्ट्रेशन करचे. ना समारंभ ना सुवाळो. तशे पळोवक गेल्यार लग्नूय 
जालें ना, लग्नाआदीं ताजो सांगात जितलो सुखदिणो आसलो तितलो लग्नांउपरांत 
तो उल्लो ना. दोगांय एंकमेकापासुन पयस, मनान आनी शरीरान रावक लागली. 
वाद, विवाद, संवाद थांबले, देवाची इत्सा तशी आशिल्ली देखून सांगात चड दीस 
उल्लो ना, तरी न्हय दर्याक मेळूळी म्हणटकच तिचे जिणेचे सार्थक जाता, तसो अणभव 
आज हांव घेता.' सिल्विया म्हण्टा. 





सांस्कृतिक दायजाचे संवर्धन आनी उदात 














७ आप वावुरपी सांस्कृतीक संस्थांक अनुदान 

७ सरकारी प्राथमिक/माध्यमिक/हायस्कुलांक आनी भजनी मंडळांक सांस्कृतीक 
सामुग्री पुरवण. 

७ विगर सरकारी माध्यमिक शाळांक, शाळेतल्या सादरीकरण कलेच्या उदरगती 

पासत अनुदान. | 

नावाजत्या कलाकारांक/लेखकांक तांच्या आपत्त काळांत आर्थिक पालव. 

विशेश प्राविण्य दाखोवपी कलाकारांक राज्य सांस्कृतीक पुरस्कार. 

सांस्कृतीक पंगडांचें आंतरराज्य आदान प्रदान. 


सांस्कृतीक कार्यावळी घडोवन हाडपी कलाकार/पंगड/संस्थांक आर्थिक 

पालव. 

७ कला आनी सांस्कृतीक वावराचेर आदारीत साहित्याचें प्रकाशन आनी 
हातभार. 

७ शिक्षक, विद्यार्थी आनी युवकांखातीर सांस्कृतीक शिक्षण/महोत्सव/सती/शिबिरां 
हांचे आयोजन. 

७ गांव/तालुका राज्य/राष्ट्रीय पावंड्याचेर सांस्कृतीक कार्यावळी घड़ोवन 

हाडपाखातीर वेवसायीक पंगडांक अनुदान. | 

सांस्कृतीक वसतीगृहां/रवीन्द्र भवन/सांस्कृतीक प्रकल्प उबारप. 

राष्टीय म्हत्वाचे दीस/नामनेच्या व्यक्तींच्यो शताब्दी/वर्धापन दीस मनोवप. 


कला आनी सांस्कृतीक संचालनालय 


गोंय सरकार 
पणजी - गोंय. 


